

eul_wid: oec-ac

Παρθένιος ὁ Νικαεύς · Parthenius of Nicaea the Elegist

Love Stories

Ἑρωτικά Παθήματα

Period: Ῥωμαϊκή [Roman](#)
Dialect: Κοινή λογοτεχνική [Literary Koine](#)
Domain: Μυθιστορία [Fiction](#)
Format: Πεζός [Prose](#)

- ΠΑΡΘΕΝΊΟΥ ΠΕΡ'Ι ἙΡΩΤΙΚΩΝ ΠΑΘΗΜΆΤΩΝ Ταῦτα ἐν τῷδε τῷ συγγράμματι περιέχεται. περὶ Λύρκου περὶ Πολυμήλῃς περὶ Εὐίππῃς περὶ Οἰνώνῃς περὶ Λευκίππου περὶ Παλλήνης περὶ Ἴππαρίνου περὶ Ἡρίππῃς περὶ Πολυκρίτης περὶ Λευκώνῃς περὶ Βυβλίδος περὶ Κάλχου περὶ Ἀρπαλύκῃς περὶ Ἀνθέως περὶ Δάφνης περὶ Λαοδίκῃς περὶ τῆς Περιάνδρου μητρός περὶ Νεαίρας περὶ Παγκρατοῦς περὶ Αἰροῦς περὶ Πεισιδίκῃς περὶ Νανίδος περὶ Ἰωνίδος περὶ Ἴππαρίνου περὶ Φαῦλλου περὶ Ἀπριάτης περὶ Ἀλκινόῃς περὶ Κλείτης περὶ Δάφνιδος περὶ Κελτίνῃς περὶ Διμοίτου περὶ Ἀνθίππῃς περὶ Ἀσκάονος περὶ Κορύθου περὶ Εὐλιμένης περὶ Ἀργανθώνῃς ΠΑΡΘΕΝΙΟΣ ΚΟΡΝΗΛΙΩΙ ΓΑΛΛΩΙ ΧΑΙΡΕΙΝ.
- Μάλιστα σοὶ δοκῶν ἀρμόττειν, Κορνήλιε Γάλλε, τὴν ἄθροισιν τῶν ἐρωτικῶν παθημάτων ἀναλεξάμενος ὥς ὅτι πλεῖστα ἐν βραχυτάτοις ἀπέσταλκα. τὰ γὰρ παρά τισι τῶν ποιητῶν κείμενα τούτων, μὴ αὐτοτελῶς λελεγμένα, κατανοήσεις ἐκ τῶνδε τὰ πλεῖστα· αὐτῷ τέ σοι παρέσται εἰς ἔπη καὶ ἐλεγείας ἀνάγειν τὰ μάλιστα ἐξ αὐτῶν ἀρμόδια. ^[5]
- 〈μηδὲ〉 διὰ τὸ μὴ παρεῖναι τὸ περιττὸν αὐτοῖς, ὃ δὴ σὺ μετέρχη, χεῖρον περὶ αὐτῶν ἐννοηθῆς· οἶονεὶ γὰρ ὑπομνηματίων τρόπον αὐτὰ συνελεξάμεθα, καὶ σοὶ νυνὶ τὴν χρῆσιν ὁμοίαν, ὥς ἔοικε, παρέξεται. Περὶ Λύρκο υ. ^[5]
- Ἡ ἱστορία παρὰ Νικαινέτῳ ἐν τῷ Λύρκῳ καὶ Ἀπολλωνίῳ Ῥοδίῳ Καύνῳ. Ἀρπασθείσης Ἰοῦς τῆς Ἀργείας ὑπὸ ληστῶν ὁ πατήρ αὐτῆς Ἰναχος μαστήρ τε καὶ ἐρευνητὰς ἄλλους καθῆκεν· ἐν δὲ αὐτοῖς Λύρκον τὸν Φορωνέως, ὃς μάλα πολλὴν γῆν ἐπιδραμὼν καὶ πολλὴν θάλασσαν περαιωθεὶς τέλος, ὥς οὐχ εὗρισκεν, ἀπέιπε τῷ καμάτῳ· καὶ εἰς μὲν Ἄργος δεδοικὼς τὸν Ἰναχον οὐ μάλα τι κατῆι, ἀφικόμενος δὲ εἰς Καῦνον πρὸς Αἰγιαλὸν γαμεῖ αὐτοῦ τὴν θυγατέρα Εἰλεβίην. ^[5]
- φασὶ γὰρ τὴν κόρην ἰδοῦσαν τὸν Λύρκον εἰς ἔρωτα ἐλθεῖν καὶ πολλὰ τοῦ πατρὸς δεηθῆναι κατασχεῖν αὐτόν. ὁ δὲ τῆς τε βασιλείας μοῖραν οὐκ ἐλαχίστην ἀποδασάμενος καὶ τῶν λοιπῶν ὑπαργμάτων γαμβρὸν εἶχεν. χρόνου δὲ πολλοῦ προϊόντος, ὥς τῷ Λύρκῳ παῖδες οὐκ ἐγίνοντο, ἦλθεν εἰς Διδυμέως χρησόμενος περὶ γονῆς τέκνων· καὶ αὐτῷ θεσπίζει ὁ θεὸς παῖδας φύσειν, ἧ ἂν ἐκ τοῦ ναοῦ χωρισθεὶς πρώτη συγγένῃται. ὁ δὲ μάλα γεγηθὼς ἠπείγετο πρὸς τὴν γυναῖκα πειθόμενος κατὰ νοῦν ἂν αὐτῷ χωρήσειν τὸ μαντεῖον. ^[5]

ἐπεὶ δὲ πλέων ἀφίκετο ἐς Βυβαστὸν πρὸς Στάφυλον τὸν Διονύσου, μάλα φιλοφρόνως ἐκεῖνος αὐτὸν ὑποδεχόμενος εἰς πολὺν οἶνον προετρέψατο καὶ ἐπειδὴ πολλῇ μέθῃ παρεῖτο, συγκατέκλινεν αὐτῷ Ἥμιθέαν τὴν θυγατέρα. ταῦτα δὲ ἐποίει προπεπυσμένος τὸ τοῦ χρηστηρίου καὶ βουλόμενος ἐκ ταύτης αὐτῷ παῖδας γενέσθαι. ^[5]

1 4 δι' ἔριδος μέντοι ἐγένοντο Ῥοῖω τε καὶ Ἥμιθέα αἱ τοῦ Σταφύλου, τίς αὐτῶν μιχθείη τῷ ξένῳ τοσοῦτος ἀμφοτέρας κατέσχε πόθος. Λύρκος δὲ ἐπιγνοὺς τῇ ὕστεραίᾳ, οἷα ἐδεδράκει, καὶ τὴν Ἥμιθέαν ὀρῶν συγκατακεκλιμένην ἐδυσφόρει τε καὶ πολλὰ κατεμέμεφτο τὸν Στάφυλον ὡς ἀπατεῶνα γενόμενον αὐτοῦ. ^[5]

1 5 ὕστερον δὲ μηδὲν ἔχων ὃ τι ποιῇ, περιελόμενος τὴν ζώνην δίδωσι τῇ κόρῃ κελεύων ἡβήσαντι τῷ παιδί φυλάττειν, ὅπως ἔχῃ γνώρισμα, ὅπότ' ἂν ἀφίκοιτο πρὸς τὸν πατέρα αὐτοῦ εἰς Καῦνον, καὶ ἐξέπλευσεν. Αἰγιαλὸς δὲ ὡς ἦσθετο τά τε κατὰ τὸ χρηστήριον καὶ τὴν Ἥμιθέαν, ἤλαυνε τῆς γῆς αὐτόν. ^[5]

1 6 ἔνθα δὴ μάχῃ συνεχῆς ἦν τοῖς τε τῷ Λύρκῳ προσκειμένοις καὶ τοῖς τὰ Αἰγιαλοῦ φρονοῦσιν. μάλιστα δὲ συνεργὸς ἐγένετο Εἰλεβίη· οὐ γὰρ ἀπέπειν τὸν Λύρκον. μετὰ δὲ ταῦτα ἀνδρωθεὶς ὁ ἐξ Ἥμιθέας καὶ Λύρκου (Βασίλος αὐτῷ ὄνομα) ἦλθεν εἰς τὴν Καυνίαν, καὶ αὐτὸν γνωρίσας ὁ Λύρκος ἤδη γηραιὸς ὢν ἡγεμόνα καθίστησι τῶν σφετέρων λαῶν. Περὶ Πολυμήλη c . ^[9]

2 N Ἱστορεῖ Φιλητᾶς Ἑρμῆ. Ὀδυσσεὺς <δὲ> ἀλώμενος περὶ Σικελίαν καὶ τὴν Τυρρηνῶν καὶ τὴν Σικελῶν θάλασσαν ἀφίκετο πρὸς Αἴολον καὶ Μελιγουνίδα νῆσον.

2 1 ὃς αὐτὸν κατὰ κλέος σοφίας τεθηπὼς ἐν πολλῇ φροντίδι εἶχε τά <τε> περὶ Τροίης ἄλωσιν καὶ ὃν τρόπον αὐτοῖς ἐσκεδάσθησαν αἱ νῆες κομιζομένοις ἀπὸ τῆς Ἰλίου διεπυνθάνετο ξενίζων τε αὐτὸν πολὺν χρόνον διῆγεν. τῷ δ' ἄρα καὶ αὐτῷ ἦν ἡ μονὴ ἡδομένη· Πολυμήλη γὰρ τῶν Αἰολίδων τις ἐρασθεῖσα αὐτοῦ κρύφα συνῆν. ^[5]

2 2 ὡς δὲ τοὺς ἀνέμους ἐγκεκλεισμένους παραλαβὼν ἀπέπλευσεν, ἡ κόρῃ φωρᾶται τινα τῶν Τρωϊκῶν λαφύρων ἔχουσα καὶ τούτοις μετὰ πολλῶν δακρύων ἀλινδουμένη. ἔνθα <δὴ> ὁ Αἴολος τὸν μὲν Ὀδυσσεά καίπερ οὐ παρόντα ἐκάκισεν, τὴν δὲ Πολυμήλην ἐν νῷ ἔσχε τίσασθαι. ^[5]

2 3 ἔτuche δὲ αὐτῆς ἡρασμένος ὁ ἀδελφὸς Διῶρης, ὃς αὐτὴν παραιτεῖται τε καὶ πείθει τὸν πατέρα αὐτῷ συνοικίσαι. Περὶ Εὐίππη c . ^[6]

3 N Ἱστορεῖ Σοφοκλῆς Εὐρυάλῳ. Οὐ μόνον δὲ Ὀδυσσεὺς περὶ Αἴολον ἐξήμαρτεν, ἀλλὰ καὶ μετὰ τὴν ἄλλην, ὡς τοὺς μνηστῆρας ἐφόνευσεν, εἰς Ἥπειρον ἐλθὼν χρηστηρίων τινῶν ἔνεκα τὴν Τυρίμμη θυγατέρα ἔφθειρεν Εὐίππην, ὃς αὐτὸν οἰκείως τε ὑπεδέξατο καὶ μετὰ πάσης προθυμίας ἐξένιζεν. ^[5]

3 1 παῖς δὲ αὐτῷ γίνεται ἐκ ταύτης Εὐρύαλος. τοῦτον ἡ μήτηρ, ἐπεὶ εἰς ἥβην ἦλθεν, ἀποπέμπεται εἰς Ἰθάκην συμβόλαιά τινα δοῦσα ἐν δέλτῳ κατεσφραγισμένα.

3 2 τοῦ δὲ Ὀδυσσεὺς κατὰ τύχην τότε μὴ παρόντος Πηνελόπῃ καταμαθοῦσα ταῦτα καὶ ἄλλως δὲ προπεπυσμένη τὸν τῆς Εὐίππης ἔρωτα πείθει τὸν Ὀδυσσεά παραγενόμενον, πρὶν ἢ γνῶναί τι τούτων ὡς ἔχει, κατακτεῖναι τὸν Εὐρύαλον ὡς ἐπιβουλεύοντα αὐτῷ. καὶ Ὀδυσσεὺς μὲν διὰ τὸ μὴ ἐγκρατὴς φῦναι μηδὲ ἄλλως ἐπιεικὴς αὐτόχειρ τοῦ παιδὸς ἐγένετο. ^[5]

3 3 καὶ οὐ μετὰ πολὺν χρόνον ἡ τόδε ἀπειργάσθαι πρὸς τῆς αὐτὸς αὐτοῦ γενεᾶς τρωθεὶς ἀκάνθη θαλασσίας τρυγόνος ἐτελεύτησεν. Περὶ Οἰνώνη c . ^[5]

4 N Ἱστορεῖ Νίκανδρος ἐν τῷ περὶ ποιητῶν καὶ Κεφάλων ὁ Γεργίθιος ἐν Τρωϊκοῖς. Ἀλέξανδρος <δὲ> ὁ Πριάμου βουκολῶν κατὰ τὴν Ἰδην ἡράσθη τῆς Κεβρῆνος θυγατρὸς Οἰνώνης.

4 1

λέγεται δὲ ταύτην ἔκ του θεῶν κατεχομένην θεσπίζειν περὶ τῶν μελλόντων καὶ ἄλλως δὲ ἐπὶ συνέσει φρενῶν ἐπὶ μέγα διαβεβοῆσθαι. ὁ οὖν Ἀλέξανδρος αὐτὴν ἀγαγόμενος παρὰ τοῦ πατρὸς εἰς τὴν Ἰδην, ὅπου αὐτῷ οἱ σταθμοὶ ἦσαν, εἶχε γυναῖκα καὶ αὐτῇ φιλοφρονούμενος * * * μηδαμὰ προλείψειν ἐν περισσοτέρᾳ τε τιμῇ ἄξειν· ἡ δὲ συνιέναι μὲν ἔφασκεν εἰς τὸ παρὸν ὡς δὴ πάνυ αὐτῆς ἐρώῃ χρόνον μέντοι τινὰ γενήσεσθαι, ἐν ᾧ ἀπαλλάξας αὐτῆς εἰς τὴν Εὐρώπην περαιωθήσεται κάκεῖ πτοηθεὶς ἐπὶ γυναικὶ ξένη πόλεμον ἐπάξεται τοῖς οἰκείοις. ^[5]

4 4 ἐξηγεῖτο δὲ ὡς δεῖ αὐτὸν ἐν τῷ πολέμῳ τρωθῆναι καὶ ὅτι οὐδεὶς αὐτὸν οἶός τε ἔσται ὑγιῇ ποιῆσαι ἢ αὐτῇ. ἐκάστοτε δὲ ἐπιλεγομένης αὐτῆς <ταῦτα> ἐκεῖνος οὐκ εἶα μεμνήσθαι. χρόνου δὲ προϊόντος ἐπειδὴ Ἑλένην ἔγημεν, ἡ μὲν Οἰνώνη μεμφομένη τῶν πραχθέντων τὸν Ἀλέξανδρον εἰς Κεβρήνα, ὅθεν περ ἦν γένος, ἀπεχώρησεν, ὁ δὲ παρήκοντος ἤδη τοῦ πολέμου διατοξευόμενος Φιλοκτήτῃ τιτρώσκεται. ἐν νῷ δὲ λαβὼν τὸ τῆς Οἰνώνης ἔπος, ὅτε ἔφατο αὐτὸν πρὸς αὐτῆς μόνης οἶόν τε εἶναι ἰαθῆναι, κήρυκα πέμπει δεησόμενον, ὅπως ἐπειχθεῖσα ἀκέσηται τε αὐτὸν καὶ τῶν παροιχομένων λήθην ποιήσεται, ἅτε δὴ κατὰ θεῶν βούλησιν [τε] ἀφικομένων. ^[5]

4 6 ἡ δὲ αὐθαδέστερον ἀπεκρίνατο, ὡς χρή παρ' Ἑλένην αὐτὸν ἰέναι κάκεινῃς δεῖσθαι· αὐτὴ δὲ μάλιστα ἠπείγετο, ἔνθα διεπέπυστο κεῖσθαι αὐτόν. τοῦ δὲ κήρυκος τὰ λεχθέντα παρὰ τῆς Οἰνώνης θᾶττον ἀπαγγείλαντος ἀθυμήσας ὁ Ἀλέξανδρος ἐξέπνευσεν. Οἰνώνη δὲ ἐπεὶ νέκυν ἤδη κατὰ γῆς κείμενον ἐλθοῦσα εἶδεν, ἀνῶμωξέ τε καὶ πολλὰ κατολοφυραμένη διεχρήσατο ἑαυτήν. ^[5]

5 T Περὶ Λευκίππου υ . Ἱστορεῖ Ἑρμησιάνναξ Λεοντίω. ^[3]

5 1 Λεύκιππος δέ, Ξανθίου παῖς, γένος τῶν ἀπὸ Βελλεροφόντου, διαφέρων ἰσχυρῷ μάλιστα τῶν καθ' ἑαυτὸν ἦσκει τὰ πολεμικά. διὸ πολὺς ἦν λόγος περὶ αὐτοῦ παρὰ τε Λυκίοις καὶ τοῖς προσεχέσι τούτοις, ἅτε δὴ ἀγομένοις καὶ πᾶν ὁτιοῦν δυσχερὲς πάσχουσιν. οὗτος κατὰ μῆνιν Ἀφροδίτης εἰς ἔρωτα ἀφικόμενος τῆς ἀδελφῆς, τέως μὲν ἐκαρτέρει οἰόμενος ῥᾶστα ἀπαλλάξασθαι τῆς νόσου. ^[5]

5 2 ἐπεὶ μέντοι χρόνου διαγενομένου οὐδὲ ἐπ' ὀλίγον ἐλώφα τὸ πάθος, ἀνακοινοῦται τῇ μητρὶ καὶ πολλὰ καθικέτευε, μὴ περιδεῖν αὐτὸν ἀπολλύμενον· εἰ γὰρ αὐτῷ μὴ συνεργήσειεν, ἀποσφάξειν αὐτὸν ἠπείλει. τῆς δὲ παραχρῆμα τὴν ἐπιθυμίαν φαμένης τελευτ <ήσ> εἰν ῥάων ἤδη γέγονεν. ἀνακαλεσαμένη δὲ τὴν κόρην συγκατακλίνει τὰ δελφῶ. ^[5]

5 3 κάκ τούτου συνῆσαν οὐ μάλα τινὰ δεδοικότες, ἕως τις ἐξαγγέλλει τῷ κατεγγυημένῳ τὴν κόρην μνηστῆρι. ὁ δὲ τὸν τε αὐτοῦ πατέρα παραλαβὼν καὶ τινὰς τῶν προσηκόντων πρόσεισι τῷ Ξανθίῳ καὶ τὴν πρᾶξιν καταμηνύει μὴ δηλῶν τοῦνομα τοῦ Λευκίππου. Ξανθίος δὲ δυσφορῶν ἐπὶ τοῖς προσηγγελέμενοις πολλὴν σπουδὴν ἐτίθετο φωρᾶσαι τὸν φθορέα καὶ διεκελεύσατο τῷ μηνυτῇ, ὅποτε ἴδοι συνόντας, αὐτῷ δηλῶσαι. ^[5]

5 4 τοῦ δὲ ἐτοίμως ὑπακούσαντος καὶ αὐτίκα τὸν πρεσβύτερον ἐπαγομένου τῷ θαλάμῳ, ἡ παῖς αἰφνιδίου ψόφου γεννηθέντος ἵετο διὰ θυρῶν οἰομένη λήσεσθαι τὸν ἐπιόντα. καὶ αὐτὴν ὁ πατὴρ ὑπολαβὼν εἶναι τὸν φθορέα πατάξας μαχαίρᾳ καταβάλλει. τῆς δὲ περιωδύνου γενομένης καὶ ἀνακραγούσης ὁ Λεύκιππος ἐπαμύνων αὐτῇ καὶ διὰ τὸ ἐκπεπλήχθαι μὴ προῖδόμενος, ὅστις ἦν, κατακτείνει τὸν πατέρα. ^[5]

5 5 δι' ἣν αἰτίαν ἀπολιπὼν τὴν οἰκίαν Θετταλοῖς [ἐπὶ] τοῖς συμβεβηκόσιν εἰς Κρήτην ἡγήσατο. κάκεῖθεν ἐξελαθεὶς ὑπὸ τῶν προσοίκων εἰς τὴν Ἑφεσίαν ἀφίκετο, ἔνθα χωρίον ᾤκησε τὸ Κρητιναῖον ἐπικληθέν. τοῦ δὲ Λευκίππου τούτου λέγεται τὴν Μανδρολύτου θυγατέρα Λευκοφρύην ἐρασθεῖσαν προδοῦναι τὴν πόλιν τοῖς πολεμίοις, ὧν ἐτύγχανεν ἡγούμενος ὁ Λεύκιππος, ἐλομένων αὐτὸν κατὰ θεοπρόπιον τῶν δεκατευθέντων ἐκ Φερῶν ὑπ' Ἀδμήτου. ^[5]

- ⁶ ^T Περὶ Παλλήνη c . Ἱστορεῖ Θεαγένης καὶ Ἠγήσιππος ἐν Παλληνιακοῖς. ^[5]
- ⁶ ¹ Λέγεται <δὲ> καὶ Σίθωνα, τὸν Ὀδομάντων βασιλέα, γεννηῖσαι θυγατέρα Παλλήνην, καλήν τε καὶ ἐπίχαριν, καὶ διὰ τοῦτο ἐπὶ πλεῖστον χωρῆσαι κλέος αὐτῆς φοιτᾶν τε μνηστῆρας οὐ μόνον ἀπ' αὐτῆς Θράκης, ἀλλὰ καὶ ἔτι πρόσωθέν τινας, ἀπὸ τε Ἰλλυρίδος <καὶ> τῶν ἐπὶ Τανάϊδος ποταμοῦ κατωκημένων. τὸν δὲ Σίθωνα πρῶτον μὲν κελεύειν τοὺς ἀφικνουμένους μνηστῆρας πρὸς μάχην ἰέναι τὴν κόρην ἔχοντα, εἰ δὲ ἤττων φανείη, τεθνάναι. ^[5]
- ⁶ ² τούτῳ τε τῷ τρόπῳ πάνυ συχνοὺς ἀνηρήκει. μετὰ δέ, ὡς αὐτόν τε ἡ πλείων ἰσχύς ἐπιελοίπει ἔγνωστό τε αὐτῷ τὴν κόρην ἀρμόσασθαι, δύο μνηστῆρας ἀφιγμένους, Δρύαντά τε καὶ Κλεῖτον, ἐκέλευεν ἄθλου προκειμένου τῆς κόρης ἀλλήλοισι διαμάχεσθαι καὶ τὸν μὲν τεθνάναι, τὸν δὲ περιγενόμενον τὴν τε βασιλείαν καὶ τὴν παῖδα ἔχειν. ^[5]
- ⁶ ⁴ τῆς δὲ ἀφωρισμένης ἡμέρας παρούσης ἡ Παλλήνη (ἔτυχε γὰρ ἐρῶσα τοῦ Κλείτου) πάνυ ὀρρώδει περὶ αὐτοῦ. καὶ σημῆναι μὲν οὐκ ἐτόλμα τινὶ τῶν ἀμφ' αὐτήν, δάκρυα δὲ πολλὰ ἔχεϊτο τῶν παρειῶν αὐτῆς, ἕως ὅτε <ὁ> τροφεὺς αὐτῆς πρεσβύτης ἀναπνυθανόμενος καὶ ἐπιγνοὺς τὸ πάθος τῇ μὲν θαρρεῖν παρεκελεύσατο, ὡς ἡ βούλεται ταύτῃ τοῦ πράγματος χωρήσοντος, αὐτὸς δὲ κρύφα ὑπέρχεται τὸν ἡνίοχον τοῦ Δρύαντος καὶ αὐτῷ χρυσὸν πολὺν ὁμολογήσας πείθει διὰ τῶν ἀρματηγῶν τροχῶν μὴ διεῖναι τὰς περόνας. ἔνθα δὲ ὡς ἐς μάχην ἐξήεσαν καὶ ἤλαυνεν ὁ Δρύας ἐπὶ τὸν Κλεῖτον, [καὶ] οἱ τροχοὶ περιερρύσαν αὐτῷ τῶν ἀρμάτων καὶ οὕτως πεσόντα αὐτὸν ἐπιδραμὼν ὁ Κλεῖτος ἀναιρεῖ. ^[10]
- ⁶ ⁶ αἰσθόμενος δὲ ὁ Σίθων τὸν τε ἔρωτα καὶ τὴν ἐπιβουλὴν τῆς θυγατρὸς, μάλα μεγάλην πυρὰν νήσας, καὶ ἐπιθεὶς τὸν Δρύαντα οἷός τε ἦν ἐπισφάζειν καὶ τὴν Παλλήνην. φαντάσματος δὲ θεοῦ γενομένου καὶ ἐξαπινάίως ὕδατος ἐξ οὐρανοῦ πολλοῦ καταρραγέντος μετέγνω τε καὶ γάμοις ἀρεσάμενος τὸν παρόντα Θρακῶν ὅμιλον ἐφίησι τῷ Κλείτῳ τὴν κόρην ἄγεσθαι. Περὶ Ἰπαρίνου υ . ^[8]
- ⁷ ^N Ἱστορεῖ Φανίας ὁ Ἑρέσιος. Ἐν δὲ τῇ Ἰταλῇ Ἡρακλεία παιδὸς διαφόρου τὴν ὄψιν (Ἰπαρίνος [ἦν] αὐτῷ ὄνομα τῶν πάνυ δοκίμων) Ἀντιλέων ἠράσθη· ὃς πολλὰ μηχανώμενος οὐδαμῇ δυνατὸς ἦν αὐτὸν ἀρμόσασθαι, περὶ δὲ γυμνάσια διατρίβοντι πολλὰ τῷ παιδί προσρυσεῖς ἔφη τοσοῦτον αὐτοῦ πόθον ἔχειν, ὥστε πάντα πόνον <ἂν> ἀνατλήναι, καὶ ὅ τι ἂν κελεύει, μηδενὸς αὐτὸν ἀμαρτήσεσθαι. ^[5]
- ⁷ ² ὁ δὲ ἄρα κατειρωνευόμενος προσέταξεν αὐτῷ ἀπὸ τινος ἐρυμνοῦ χωρίου, ὃ μάλιστα ἐφρουρεῖτο ὑπὸ τοῦ τῶν Ἡρακλεωτῶν τυράννου, τὸν κώδωνα κατακομίσαι, πειθόμενος μὴ ἂν ποτε τελέσειν αὐτὸν τόνδε τὸν ἄθλον. Ἀντιλέων δὲ κρύφα τὸ φρούριον ὑπελθὼν καὶ λοχίας τὸν φύλακα τοῦ κώδωνος κατακαίνει. καὶ ἐπειδὴ ἀφίκετο πρὸς τὸ μειράκιον ἐπιτελέσας τὴν ὑπόσχεσιν, ἐν πολλῇ αὐτῷ εὐνοίᾳ ἐγένετο καὶ ἐκ τοῦδε μάλιστα ἀλλήλους ἐφίλουν. ἐπεὶ δὲ ὁ τύραννος τῆς ὥρας ἐγλίχετο τοῦ παιδὸς καὶ οἷός τε ἦν αὐτὸν βίᾳ ἄγεσθαι, δυσανασχετήσας ὁ Ἀντιλέων ἐκείνῳ μὲν παρεκελεύσατο μὴ ἀντιλέγειν κινδυνεύειν, αὐτὸς δὲ οἰκοθεν ἐξιόντα τὸν τύραννον προσδραμὼν ἀνέϊλεν. ^[5]
- ⁷ ⁴ καὶ τοῦτο δράσας δρόμῳ ἴετο καὶ διέφυγεν ἄν, εἰ μὴ προβάτοις συνδεδεμένοις ἀμφιπεσὼν ἐχειρώθη διὸ τῆς πόλεως εἰς τάρχαϊον ἀποκαταστάσης ἀμφοτέροις παρὰ τοῖς Ἡρακλεώταις ἐτέθησαν εἰκόνες χαλκαῖ καὶ νόμος ἐγράφη μηδένα ἐλαύνειν τοῦ λοιποῦ πρόβατα συνδεδεμένα. Περὶ Ἡρίππης c . ^[6]
- ⁸ ^N Ἱστορεῖ Ἀριστόδημος ὁ Νυσαεὺς ἐν α Ἱστοριῶν περὶ τούτων, πλὴν ὅτι τὰ ὀνόματα ὑπαλλάττει ἀντὶ Ἡρίππης καλῶν Εὐθυμίαν, τὸν δὲ βάρβαρον Καυάραν. Ὅτε δὲ οἱ Γαλάται κατέδραμον τὴν Ἰωνίαν καὶ τὰς πόλεις ἐπόρθουν, ἐν Μιλήτῳ Θεσμοφορίων ὄντων καὶ συνηθροισμένων

- 〈τῶν〉 γυναικῶν ἐν τῷ ἱερῷ, ὃ βραχὺ τῆς πόλεως ἀπέχει, ἀποσπασθέν τι μέρος τοῦ βαρβαρικοῦ διήλθεν εἰς τὴν Μιλησίαν καὶ ἐξαπινάιως ἐπιδραμὸν ἀνείλεν τὰς γυναῖκας. ^[5]
- 8 2 ἔνθα δὴ τὰς μὲν ἐρρύσαντο πολὺ ἀργύριόν τε καὶ χρυσίον ἀντιδόντες, τινὲς δὲ τῶν βαρβάρων αὐταῖς οἰκειωθέντων ἀπήχθησαν, ἐν δὲ αὐταῖς καὶ Ἡρίππη, γυνὴ ἡ Ξάνθου, ἀνδρὸς ἐν Μιλήτῳ πάνυ δοκίμου γένους τε τοῦ πρώτου, παιδίον ἀπολιποῦσα διετές. ταύτης πολὺν πόθον ἔχων ὁ Ξάνθος ἐξηργυρίσατο μέρος τῶν ὑπαργμάτων καὶ κατασκευασάμενος χρυσοῦς 〈δισ〉 χιλίους τὸ μὲν πρῶτον εἰς Ἰταλίαν ἐπεραιώθη, ἐντεῦθεν δὲ ὑπὸ ἰδιοξένων τινῶν κομιζόμενος εἰς Μασσαλίαν ἀφικνεῖται κάκειθεν εἰς τὴν Κελτικήν. ^[5]
- 8 4 καὶ προσελθὼν τῇ οἰκίᾳ, ἔνθα αὐτοῦ συνῆν ἡ γυνὴ ἀνδρὶ τῶν μάλιστα παρὰ Κελτοῖς δοξαζομένων, ὑποδοχῆς ἐδεῖτο τυχεῖν. τῶν δὲ διὰ φιλοξενίαν ἐτοίμως αὐτὸν ὑποδεξαμένων εἰσελθὼν ὁρᾷ τὴν γυναῖκα, καὶ αὐτὸν ἐκείνῃ τῷ χεῖρε ἀμφιβαλοῦσα μάλα φιλοφρόνως προσηγάγετο. παραχρῆμα δὲ τοῦ Κελτοῦ παραγενομένου διεξήλθεν αὐτῷ τὴν τε ἄλλην τάνδρὸς ἡ Ἡρίππη καὶ ὡς αὐτῆς ἔνεκα [καὶ] ἦκοι λύτρα καταθησόμενος. ^[5]
- 8 5 ὁ δὲ ἡγάσθη τῆς ψυχῆς τὸν Ξάνθον καὶ αὐτίκα συνουσίαν ποιησάμενος τῶν μάλιστα προσηκόντων ἐξένιζεν αὐτόν. παρατείνοντος δὲ τοῦ πότου τὴν γυναῖκα συγκατακλίνει αὐτῷ καὶ δι' ἐρμηνέως ἐπυνθάνετο, πηλίκην οὐσίαν εἴη κεκτημένος τὴν σύμπασαν· τοῦ δὲ εἰς ἀριθμὸν χιλίων χρυσῶν φήσαντος ὁ βάρβαρος εἰς τέσσαρα μέρη κατανέμειν αὐτὸν ἐκέλευε καὶ τὰ μὲν τρία ὑπεξαιρεῖσθαι αὐτῷ, γυναικί, παιδίῳ, τὸ δὲ τέταρτον ἀπολείπειν ἅποινα τῆς γυναικός. ὥς δὲ ἐς κοῖτον τότε ἀπετράποντο, πολλὰ κατεμέμφετο τὸν Ξάνθον ἡ γυνὴ διὰ τὸ μὴ ἔχοντα τοσοῦτο χρυσίον ὑποσχέσθαι τῷ βαρβάρῳ· κινδυνεύσειν τε αὐτόν, εἰ μὴ ἐμπεδώσειε τὴν ἐπαγγελίαν. ^[5]
- 8 7 τοῦ δὲ φήσαντος, ἐν ταῖς κρηπίσι τῶν παίδων καὶ ἄλλους τινὰς χιλίους χρυσοῦς κεκρύφθαι διὰ τὸ μὴ ἐλπίζειν ἐπιεικῇ τινα βάρβαρον καταλήψεσθαι, δεήσειν δὲ πολλῶν λύτρων, ἡ γυνὴ τῇ ὑστεραίᾳ τῷ Κελτῷ καταμηνύει τὸ πλῆθος τοῦ χρυσοῦ καὶ παρεκελεύετο κτείνειν τὸν Ξάνθον φάσκουσα πολὺ μᾶλλον αἰρεῖσθαι αὐτόν τῆς τε πατρίδος καὶ τοῦ παιδίου· τὸν μὲν γὰρ Ξάνθον παντάπασιν ἀποστυγεῖν. τῷ δὲ ἄρα οὐ πρὸς ἡδονῆς ἦν τὰ λεχθέντα· ἐν νῷ δὲ εἶχεν αὐτὴν τίσασθαι. ^[5]
- 8 8 ἐπειδὴ δὲ ὁ Ξάνθος ἐσπούδαζεν ἀπιέναι, μάλα φιλοφρόνως προὔπεμπεν ὁ Κελτὸς ἐπαγόμενος καὶ τὴν Ἡρίππην. ὥς δὲ ἐπὶ τοὺς ὅρους τῆς Κελτῶν χώρας ἀφίκοντο, θυσίαν ὁ βάρβαρος ἔφη τελέσαι βούλεσθαι, πρὶν αὐτοὺς ἀπ' ἀλλήλων χωρισθῆναι. καὶ κομισθέντος ἱερείου τὴν Ἡρίππην ἐκέλευεν ἀντιλαβέσθαι· τῆς δὲ κατασχούσης, ὥς καὶ ἄλλοτε σύνηθες αὐτῇ, ἐπανατεινόμενος τὸ ξίφος καθικνεῖται καὶ τὴν κεφαλὴν αὐτῆς ἀφαιρεῖ τῷ τε Ξάνθῳ παρεκελεύετο μὴ δυσφορεῖν ἐξαγγείλας τὴν ἐπιβουλήν αὐτῆς ἐπέτρεπέ τε τὸ χρυσίον ἅπαν κομίζειν αὐτῷ. ^[5]
- 9 T Περὶ Πολυκρίτη c . Ἡ ἱστορία αὕτη ἐλήφθη ἐκ τῆς α Ἀνδρίσκου Ναξιακῶν· γράφει περὶ αὐτῆς καὶ Θεόφραστος ἐν τῷ δ 〈τῶν〉 πρὸς τοὺς καιρούς. ^[7]
- 9 1 Καθ' ὃν δὲ χρόνον ἐπὶ Ναξίου Μιλήσιοι συνέβησαν σὺν ἐπικούροις καὶ τεῖχος πρὸ τῆς πόλεως ἐποικοδομησάμενοι τὴν τε χώραν ἔτεμον καὶ καθεύξαντες τοὺς Ναξίους ἐφρούρουν, τότε παρθένος ἀπολειφθεῖσα κατὰ τινα δαίμονα ἐν Δηλίῳ ἱερῷ, ὃ πλησίον τῆς πόλεως κεῖται (Πολυκρίτη ὄνομα αὐτῇ) τὸν τῶν Ἐρυθραίων ἡγεμόνα Διόγνητον εἶλεν, ὃς οἰκείαν δύναμιν ἔχων συνεμάχει τοῖς Μιλησίοις. πολλῷ δὲ ἐνεχόμενος πόθῳ διεπέμπετο πρὸς αὐτήν· οὐ γὰρ δὴ γε θεμιτὸν ἦν ἰκέτιν οὔσαν ἐν τῷ ἱερῷ βιάζεσθαι. ^[5]

- ἡ δὲ ἕως μὲν τινος οὐ προσίετο τοὺς παραγινομένους· ἐπεὶ μέντοι πολὺς ἐνέκειτο, οὐκ ἔφη πεισθήσεσθαι αὐτῷ, εἰ μὴ ὁμόσειεν ὑπηρετήσιν αὐτῇ, ὃ τι ἂν βουλευθῇ. ὁ δὲ Διόγνητος οὐδὲν ὑποτοπήσας τοιόνδε μάλα προθύμως ὤμοσεν Ἄρτεμιν χαριεῖσθαι αὐτῇ, ὃ τι ἂν προαιρήται. ^[5]
- 9 3 κατομοσαμένου δὲ ἐκείνου καὶ λαβομένη τῆς χειρὸς αὐτοῦ ἡ Πολυκρίτη μιμνήσκειται περὶ προδοσίας τοῦ χωρίου καὶ πολλὰ καθικετεύει αὐτήν τε οἰκτεῖρειν καὶ τὰς συμφορὰς τῆς πόλεως, ὃ <δὲ> Διόγνητος ἀκούσας τοῦ λόγου ἐκτός τε ἐγένετο αὐτοῦ καὶ σπασάμενος τὴν μάχαιραν ὥρμησε διεργάσασθαι τὴν κόρην. ^[5]
- 9 4 ἐν νῷ μέντοι λαβὼν τὸ εὐγνώμον αὐτῆς καὶ ἅμα ὑπ' ἔρωτος κρατούμενος (ἔδει γάρ, ὡς ἔοικε, [καὶ] Νάξιοις μεταβολὴν γενέσθαι τῶν παρόντων κακῶν τότε μὲν οὐδὲν ἀπεκρίνατο βουλευόμενος τί ποιητέον εἴη· τῇ δ' ὑστεραίᾳ καθωμολογήσατο προδώσειν. καὶ ἐν τῷ δὴ τοῖς Μιλησίοις ἑορτὴ μετὰ τρίτην ἡμέραν Θαργῆλια ἐπῆει, ἐν ᾗ πολὺν τε ἄκρατον εἰσφοροῦνται καὶ τὰ πλείστου ἄξια καταναλίσκουσι· τότε παρεσκευάζετο προδιδόναι τὸ χωρίον. ^[5]
- 9 5 καὶ εὐθέως διὰ τῆς Πολυκρίτης ἐνθέμενος εἰς ἄρτον μολυβδίνην ἐπιστολὴν <ἐπιστέλλει> τοῖς ἀδελφοῖς αὐτῆς (ἐτύγχανον δὲ ἄρα τῆς πόλεως ἡγεμόνες οὗτοι), ὅπως εἰς ἐκείνην τὴν νύκτα παρασκευασάμενοι ἦκωσιν· σημεῖον δὲ αὐτοῖς ἀνασχέσειν αὐτὸς ἔφη λαμπτήρα. Καὶ ἡ Πολυκρίτη δὲ τῷ κομίζοντι τὸν ἄρτον φράζειν ἐκέλευε τοῖς ἀδελφοῖς μὴ ἐνδοιασθ' <ἦν> αἰ ὡς τῆς πράξεως ἐπὶ τέλος ἀχθησομένης, εἰ μὴ ἐκεῖνοι ἐνδοιασθεῖεν. ^[5]
- 9 6 τοῦ δὲ ἀγγέλου ταχέως εἰς τὴν πόλιν ἐλθόντος Πολυκλῆς, ὁ τῆς Πολυκρίτης ἀδελφός, ἐν πολλῇ φροντίδι ἐγένετο, εἴτε πεισθεῖν τοῖς ἐπεσταλμένοις εἴτε μή. τέλος δέ, ὡς ἐδόκει πᾶσι πείθεσθαι καὶ νύξ ἐπῆλθεν, ἐν ᾗ προσετέτακτο πᾶσι παραγίνεσθαι, πολλὰ κατευξάμενοι τοῖς θεοῖς, δεχομένων αὐτοὺς τῶν ἀμφὶ Διόγνητον, ἐσπίπτουσιν εἰς τὸ τεῖχος τῶν Μιλησίων οἱ μὲν τινες κατὰ τὴν ἀνεωγμένην πυλίδα, οἱ δὲ καὶ τὸ τεῖχος ὑπερελθόντες ἀθρόοι τε ἐντὸς γενόμενοι κατέκαινον τοὺς Μιλησίους. ^[5]
- 9 8 ἔνθα δὴ κατ' ἄγνοιαν ἀποθνήσκει καὶ Διόγνητος. τῇ δ' ἐπιούσῃ οἱ Νάξιοι πάντες πολὺν πόθον εἶχον ἰλάσασθαι τὴν κόρην. καὶ οἱ μὲν τινες αὐτὴν μίτραις ἀνέδουν, οἱ δὲ ζώναις· αἷς βαρηθεῖσα ἡ παῖς διὰ πλῆθος τῶν ἐπιρριπτουμένων ἀπεπνίγη. καὶ αὐτὴν δημοσίᾳ θάπτουσιν ἐν τῷ πεδίῳ πάντα ἑκατὸν ἐναγίσαντες αὐτῇ. φασὶ δὲ τινες καὶ Διόγνητον ἐν τῷ αὐτῷ καῆναι, ἐν ᾧ καὶ ἡ παῖς, σπουδασάντων Ναξίων. Περὶ Λευκῶνης c . ^[5]
- 10 N Οὐ. Ἐν δὲ Θεσσαλίᾳ Κυάνιππος, υἱὸς Φάρακος, μάλα καλῆς παιδὸς εἰς ἐπιθυμίαν Λευκῶνης ἐλθὼν παρὰ τῶν πατέρων αἰτησάμενος αὐτὴν ἡγάγετο γυναῖκα.
- 10 1 ἦν δὲ φιλοκύννηγος· μεθ' ἡμέραν μὲν ἐπὶ τε λέοντας καὶ κάπρους ἐφέρετο, νύκτωρ δὲ κατῆει πάνυ κεκμηκῶς πρὸς τὴν κόρην, ὥστε μηδὲ διὰ λόγων ἔσθ' ὅτε γενόμενος αὐτῇ ἐς βαθὺν ὕπνον καταφέρεσθαι. ἡ δ' ἄρα ὑπὸ τε ἀνίας καὶ ἀλγηδόνων συνεχομένη ἐν πολλῇ ἀμηχανίᾳ ἦν σπουδῇ τε ἐποιεῖτο κατοπτεῦσαι τὸν Κυάνιππον, ὃ τι ποιῶν ἥδοιτο τῇ κατ' ὅρος διαίτῃ. ^[5]
- 10 2 αὐτίκα δὲ εἰς γόνυ ζωσαμένη κρύφα τῶν θεραπαίνιδων εἰς τὴν ὕλην καταδύνει. αἱ δὲ τοῦ Κυανίππου κύνες ἐδίωκον μὲν ἔλαφον· οὐσαι δὲ οὐ πάνυ κτίλοι, ἅτε δὴ ἐκ πολλοῦ ἡγριωμένοι, ὡς ὠσφρήσαντο τῆς κόρης, ἐπηνέχθησαν αὐτῇ καὶ μηδενὸς παρόντος πᾶσαν διεσπάραξαν. ^[5]
- 10 3 καὶ ἡ μὲν διὰ πόθον ἀνδρὸς κουριδίου ταύτῃ τέλος ἔσχεν. Κυάνιππος δέ, ὡς ἐπελθὼν κατελάβετο λελωβημένην τὴν Λευκῶνην, μεγάλῳ τε ἄχει ἐπληρώθη καὶ ἀνακαλεσάμενος τοὺς ἀμφ' αὐτὸν ἐκείνην μὲν πυρὰν νήσας ἐπέθετο· αὐτὸς δὲ πρῶτον μὲν τὰς κύνας ἐπικατέσφαξε τῇ πυρᾷ, ἔπειτα δὲ πολλὰ ἀποδυρόμενος τὴν παῖδα διεχρήσατο ἑαυτόν. ^[5]
- 11 T Περὶ Βυβλίδο c . Ἰστορεῖ Ἀριστόκριτος περὶ Μιλήτου καὶ Ἀπολλώνιος ὁ Ῥόδιος Καύνου κτίσει. ^[6]

Περὶ δὲ Καῦνου καὶ Βυβλίδος, τῶν Μιλήτου παίδων, διαφόρως ἱστορεῖται. Νικαίνετος μὲν γάρ φησι τὸν Καῦνον ἐρασθέντα τῆς ἀδελφῆς, ὡς οὐκ ἔληγε τοῦ πάθους, ἀπολιπεῖν τὴν οἰκίαν καὶ ὁδεύσαντα πόρρω τῆς οἰκείας χώρας πόλιν τε κτίσαι καὶ τοὺς ἀπεσκεδασμένους τότε Ἴωνας ἐνοικίσαι. λέγει δὲ ἔπεισι τοῖσδε· αὐτὰρ ὃ γε προτέρωσε κιὼν Οἰκούσιον ἄστρῳ κτίσασατο, Τραγασίην δὲ καλαινέες ἤγετο παῖδα ἢ οἱ Καῦνον ἔτικτεν αἰεὶ φιλέοντα θέμιστας. ^[5]

11 2 γείνατο δὲ ῥαδαλῆς ἐναλίγκιον ἀρκεύθοισι Βυβλίδα. τῆς ἦτοι ἀέκων ἠράσσατο Καῦνος. * * * * *
* * * * * βῆ δεφερενδιος φεύγων ὀφιώδεα κύπρον, καὶ κάπρος ὑλιγενὲς καὶ Κάρια ἱρὰ
λοετρά. * * * * * ἔνθ' ἦτοι πτολίεθρον ἐδείματο πρῶτος Ἴωνων. αὐτὴ δὲ γνωτὴ
ὀλολυγόνος οἶτον ἔχουσα Βυβλὶς ἀποπρὸ πυλῶν Καῦνου ὠδύρατο νόστον. οἱ δὲ πλείους τὴν
Βυβλίδα φασὶν ἐρασθεῖσαν τοῦ Καῦνου λόγους αὐτῷ προσφέρειν καὶ δεῖσθαι μὴ περιδεῖν
αὐτὴν εἰς πᾶν κακὸν προελθοῦσαν· ἀποστυγῆσαντα δὲ οὕτως τὸν Καῦνον περαιωθῆναι εἰς τὴν
τότε ὑπὸ Λελέγων κατεχομένην γῆν, ἔνθα κρῆνη Ἐχενηΐς, πόλιν τε κτίσαι τὴν ἀπ' αὐτοῦ
κληθεῖσαν Καῦνον. ^[5]

11 3 τὴν δὲ ἄρα ὑπὸ τοῦ πάθους μὴ ἀνιεμένην, πρὸς δὲ καὶ δοκοῦσαν αἰτίαν γεγενῆσθαι Καῦνῳ τῆς
ἀπαλλαγῆς, ἀναψαμένην ἀπὸ τινος δρυὸς τὴν μίτραν ἐνθεῖναι τὸν τράχηλον. λέγεται δὲ καὶ
παρ' ἡμῖν οὕτως ἢ δ' ὅτε δὴ <ρ> ὀλοοῖο κασιγνήτου νόον ἔγνω, κλαῖεν ἀηδονίδων
θαμινώτερον, αἶτ' ἐνὶ βήσσης Σιθονίῳ κούρῳ πέρι μυρίον αἰάζουσιν. ^[10]

11 4 καὶ ῥα κατὰ στυφελοῖο σαρωνίδος αὐτίκα μίτρην ἀψαμένη δειρὴν ἐνεθήκατο· ταὶ δ' ἐπ' ἐκείνῃ
βεύδεα παρθενικαὶ Μιλησίδες ἐρρήξαντο. φασὶ δέ τινες καὶ ἀπὸ τῶν δακρύων κρῆνην ῥυῆναι
αἰδίδον τὴν καλουμένην Βυβλίδα. Περὶ Κάλχου. ^[9]

12 1 Λέγεται δὲ καὶ Κίρκης, πρὸς ἣν Ὀδυσσεὺς ἦλθε, Δαυνιὸν τινα Κάλχον ἐρασθέντα τὴν τε
βασιλείαν ἐπιτρέπειν τὴν Δαυνίων αὐτῇ καὶ ἄλλα πολλὰ μειλίγματα παρέχεσθαι· τὴν δὲ
ὑποκαιομένην Ὀδυσσεύς (τότε γὰρ ἐτύγχανε παρῶν) ἀποστυγεῖν τε αὐτὸν καὶ κωλύειν
ἐπιβαίνειν τῆς νήσου. ἐπεὶ μέντοι οὐκ ἀνίει φοιτῶν καὶ διὰ στόμα ἔχων τὴν Κίρκην, μάλα
ἀχθεσθεῖσα ὑπέρχεται αὐτὸν καὶ αὐτίκα εἰσκαλεσαμένη τράπεζαν αὐτῷ παντοδαπῆς θοίνης
πλήσασα παρατίθησιν. ^[5]

12 2 ἦν δ' ἄρα φαρμάκων ἀνάπλεω τὰ ἐδέσματα· φαγὼν τε ὁ Κάλχος εὐθέως παραπλήξῃται καὶ
αὐτὸν ἤλασεν ἐς συφεοῦς. ἐπεὶ μέντοι μετὰ χρόνον Δαύνιος στρατὸς ἐπήει τῇ νήσῳ ζήτησιν
ποιούμενος τοῦ Κάλχου, μεθήσιν αὐτὸν πρότερον ὀρκίοις καταδησαμένη μὴ ἀφίξεσθαι ποτε
εἰς τὴν νῆσον μήτε μνηστείας μήτε ἄλλου του χάριν. ^[5]

13 T Περὶ Ἀρπαλύκης. Ἱστορεῖ Εὐφορίων Θρακὶ καὶ Δεκτάδας.

13 1 Κλύμενος δὲ ὁ Τελέως ἐν Ἀργεὶ γήμας Ἐπικάστην γεννᾷ παῖδας, ἄρρενας μὲν Ἴδαν καὶ
Θήραγρον, θυγατέρα δὲ Ἀρπαλύκην πολὺ τι τῶν ἡλικίων θηλειῶν κάλλει διαφέρουσιν. ταύτης
εἰς ἔρωτα ἐλθὼν χρόνον μὲν τινα ἐκαρτέρει καὶ περιῆν τοῦ παθήματος, ὡς δὲ πολὺ μᾶλλον
αὐτὸν ὑπέρρει τὸ νόσημα, τότε διὰ τῆς τροφοῦ κατεργασάμενος τὴν κόρην λαθραίως αὐτῇ
συνῆλθεν. ἐπεὶ μέντοι γάμου καιρὸς ἦν καὶ παρῆν Ἀλάστωρ, εἷς τῶν Νειλιδῶν, ἀξόμενος
αὐτὴν, ὧ καθωμολόγητο, παραχρῆμα μὲν ἐνεχείρισε πάνυ λαμπροὺς γάμους δαΐσας. ^[5]

13 3 μεταγνοὺς δὲ οὐ πολὺ ὕστερον διὰ τὸ ἔκφρων εἶναι μεταθεῖ τὸν Ἀλάστορα καὶ περὶ μέσσην ὁδὸν
αὐτῶν ἤδη ὄντων ἀφαιρεῖται τὴν κόρην ἀγ <αγ> ὁμένος τε εἰς Ἀργὸς ἀναφανδὸν αὐτῇ
ἐμίσγετο. ἢ δὲ δεινὰ καὶ ἔκνομα πρὸς τοῦ πατρὸς ἀξιοῦσα πεπονθέναι τὸν νεώτερον ἀδελφὸν
κατακόπτει καὶ τινος ἑορτῆς καὶ θυσίας παρ' Ἀργείοις τελουμένης, ἐν ἣ δημοσίᾳ πάντες
εὐωχοῦνται, [καὶ] τότε σκευάσασα τὰ κρέα τοῦ παιδὸς παρατίθησι τῷ πατρί. καὶ ταῦτα δράσασα
αὐτὴ μὲν εὐξαμένη θεοῖς ἐξ ἀνθρώπων ἀπαλλαγῆναι μεταβάλλει τὴν ὄψιν εἰς χαλκίδα ὄρνιν.

[5]

- 13 4 Κλύμενος δέ, ὡς ἔννοιαν ἔλαβε τῶν συμφορῶν, διαχρήται ἑαυτόν. Περὶ Ἀνθέω c . [4]
- 14 N Ἴστορεῖ Ἀριστοτέλης καὶ οἱ τὰ Μιλησιακά. Ἐκ δὲ Ἀλικαρνασσοῦ παῖς Ἀνθεὺς ἐκ βασιλείου γένους ὠμήρευσεν παρὰ Φοβίῳ, ἐνὶ τῶν Νειλιδῶν, τότε κρατοῦντι Μιλησίων.
- 14 1 τοῦτου Κλεόβοια, ἣν τινες Φιλαίχμην ἐκάλεσαν, τοῦ Φοβίου γυνή, ἐρασθεῖσα πολλὰ ἐμηχανᾶτο εἰς τὸ προσαγαγέσθαι τὸν παῖδα. ὡς δὲ ἐκεῖνος ἀπεωθεῖτο ποτὲ μὲν φάσκων ὀρρωδεῖν, μὴ κατάδηλος γένοιτο, ποτὲ δὲ Δία Ξένιον καὶ κοινήν τράπεζαν προῖσχύμενος, ἡ Κλεόβοια κακῶς φερομένη ἐν νῶ εἶχε τίσασθαι αὐτόν, ἀνηλεῇ τε καὶ ὑπέραυχον ἀποκαλουμένη. [5]
- 14 3 ἔνθα δὴ χρόνου προϊόντος τοῦ μὲν ἔρωτος ἀπηλλάχθαι προσεποιήθη· πέρδικα δὲ τιθασσὸν εἰς βαθὺ φρέαρ κατασοβήσασα ἐδεῖτο τοῦ Ἀνθέως, ὅπως κατελθὼν ἀνέλοιτο αὐτόν. τοῦ δὲ ἐτοιμῶς ὑπακούσαντος διὰ τὸ μηδὲν ὑφορᾶσθαι ἡ Κλεόβοια ἐπισεῖει στιβαρὸν αὐτῷ πέτρον· καὶ ὁ μὲν παραχρήμα ἐτεθνήκει, ἡ δὲ ἄρα ἐννοηθεῖσα, ὡς δεινὸν ἔργον δεδράκοι, καὶ ἄλλως δὲ καιομένη σφοδρῶ ἔρωτι τοῦ παιδὸς ἀναρτᾷ ἑαυτήν. [5]
- 14 5 Φοβίος μέντοι διὰ ταύτην τὴν αἰτίαν ὡς ἐναγῆς παρεχώρησε Φρυγίῳ τῆς ἀρχῆς. ἔφασαν δὲ τινες οὐ πέρδικα, σκεῦος δὲ χρυσοῦν εἰς τὸ φρέαρ βεβλήσθαι, ὡς καὶ Ἀλέξανδρος ὁ Αἰτωλὸς μέμνηται ἐν τοῖσδε ἐν Ἀπόλλωνι· παῖς Ἰπποκλῆος Φοβίος Νειληϊάδαο ἔσται ἰθαιγενέων γνήσιος ἐκ πατέρων. τῷ δ' ἄλοχος μνηστὴ δόμον ἵξεται, ἥς ἔτι νύμφης ἡλάκατ' ἐν θαλάμοις καλὸν ἐλισσομένης, Ἀσσησοῦ βασιλῆος ἐλεύσεται ἔκγονος Ἀνθεὺς ὄρκι· ὀμηρεῖς πίστ' ἐπιβωσάμενος, πρωθήβης, ἕαρος θαλερώτερος· (οὐδὲ Μελίσσῳ Πειρήνης τοιόνδ' ἀλφεσίβοιον ὕδωρ θηλήσει μέγαν υἱόν· ἄφ' οὗ μέγα χάρμα Κορίνθῳ ἔσται καὶ βριαροῖς ἄλγεα Βακχιάδαις) Ἀνθεὺς Ἑρμείῃ ταχινῶ φίλος, ᾧ ἔπι νύμφη μαινὰς ἄφαρ σχήσει τὸν λιθόλευστον ἔρον· καὶ ἐκαθαψάμενη γούνων ἀθέμιστα τελέσσαι πείσει· ὁ δὲ Ζῆνα Ξεῖνιον αἰδόμενος σπονδὰς τ' ἐν Φοβίου καὶ ἄλα ξυνεῶνα θαλείης κρήναις καὶ ποταμοῖς νίψετ' αἰετὸς ἔπος. ἡ δ' ὅταν ἀρνῆται μελεὼν γάμον ἀγλαὸς Ἀνθεὺς, δὴ τότε οἱ τεύξει μητιόεντα δόλον μύθοις ἐξαπαφοῦσα, λόγος δὲ οἱ ἔσσεται οὗτος· γαυλὸς μοι χρύσεος φρεΐατος ἐκ μυχάτου νῦν ὅτ' ἀνελκόμενος διὰ μὲν κακὸν ἤρικεν οὗσον, αὐτὸς δ' ἐς νύμφας ὥχεται· ἐφυδριάδας, πρὸς σὲ θεῶν ἀλλ' εἴ μοι, ἐπεὶ καὶ πᾶσιν ἀκούω ῥηϊδίην οἶμον τοῦδ' ἔμμεναι στομίῳ, ἰθύσας ἀνέλοιο, τότε ἂν μέγα φίλτατος εἴης. ὥδε μὲν ἡ Φοβίου Νειλεΐδαο δάμαρ φθέγγεθ'· ὁ δ' οὐ φρασθεὶς ἀπὸ μὲν Λελεγγήιον εἶμα, μητρὸς ἑῆς ἔργον, θήσεται Ἑλλαμένης, αὐτὸς δὲ σπεύδων κοῖλον καταβήσεται ἄγκος φρεΐατος· ἡ δ' ἐπὶ οἱ λιρὰ νοεῦσα γυνὴ ἀμφοτέραις χεῖρεσι μυλακρίδα λαβὼν ἐνήσει. καὶ τότε ὁ μὲν ξείνων πολλὸν ἀποτμότατος ἡρίον ὀγκώσῃ τὸ μεμορμένον, ἡ δ' ὑπὸ δειρὴν ἀψάμενη σὺν τῷ βήσεται εἰς Αἶδην. Περὶ Δάφνη c . [39]
- 15 N Ἡ ἱστορία παρὰ Διοδώρῳ τῷ Ἑλαίτῃ ἐν ἐλεγείαις καὶ Φυλάρχῳ ἐν ιε . Περὶ δὲ τῆς Ἀμύκλα θυγατρὸς τάδε λέγεται Δάφνης.
- 15 1 αὕτη τὸ μὲν ἅπαν εἰς πόλιν οὐ κατῆι οὐδ' ἀνεμίσγετο ταῖς λοιπαῖς παρθέναις· παρασκευασαμένη δὲ πολλοὺς κύνας ἐθήρευνεν καὶ ἐν τῇ Λακωνικῇ καὶ ἔστιν ὅτε ἐπιφοιτῶσα εἰς τὰ λοιπὰ τῆς Πελοποννήσου ὄρη. δι' ἣν αἰτίαν μάλα καταθύμιος ἦν Ἀρτέμιδι, καὶ αὐτὴν εὖστοχα βάλλειν ἐποίει. ταύτης περὶ τὴν Ἥλιδιαν ἀλωμένης Λευκίππος, Οἰνομάου παῖς, εἰς ἐπιθυμίαν ἦλθε καὶ τὸ μὲν ἄλλως πως αὐτῆς πειρᾶσθαι ἀπέγνω, ἀμφιεσάμενος δὲ γυναικείαις ἀμπεχόναϊς καὶ ὁμοιωθεὶς κόρη συνεθήρα αὐτῇ. [5]
- 15 2 ἔτυχεν δὲ πως αὐτῇ κατὰ νοῦν γενόμενος οὐ μεθίει τε αὐτόν ἀμφιπεσοῦσά τε καὶ ἐξηρητημένη πᾶσαν ὥραν. Ἀπόλλων δὲ καὶ αὐτὸς τῆς παιδὸς πόθῳ καιόμενος ὀργῇ τε καὶ φθόνῳ εἶχετο τοῦ Λευκίππου συνόντος καὶ ἐπὶ νοῦν αὐτῇ βάλλει σὺν ταῖς λοιπαῖς παρθέναις ἐπὶ κρήνην ἐλθούσαις λούεσθαι. [5]
- 15 3

ἔνθα δὴ ὡς ἀφικόμεναι ἀπεδιδύσκοντο καὶ ἐώρων τὸν Λεύκιππον μὴ βουλόμενον, περιέρρηξαν αὐτόν. μαθοῦσαι δὲ τὴν ἀπάτην καὶ ὡς ἐπεβούλευεν αὐταῖς, πᾶσαι μεθίεσαν εἰς αὐτὸν τὰς αἰχμάς. καὶ ὁ μὲν δὴ κατὰ θεῶν βούλησιν ἀφανὴς γίνεται, Ἀπόλλωνα δὲ Δάφνη ἐπ' αὐτὴν ἰόντα προῖδομένη μάλα ἔρρωμένως ἔφευγεν.

15 4 ὡς δὲ συνεδιώκετο, παρὰ Διὸς αἰτεῖται ἐξ ἀνθρώπων ἀπαλλαγῆναι. καὶ αὐτὴν φασὶ γενέσθαι τὸ δένδρον τὸ ἐπικληθὲν ἀπ' ἐκείνης δάφνην. *Περὶ Λαοδίκης c .* [6]

16 N Ἴστορεῖ Ἠγήσιππος Παλληνιακῶν α . Ἐλέχθη δὲ καὶ περὶ Λαοδίκης ὅδε λόγος, ὡς ἄρα παραγενομένων ἐπὶ Ἑλένης ἀπαίτησιν Διομήδους καὶ Ἀκάμαντος πολλὴν ἐπιθυμίαν ἔχειν μιγῆναι παντάπασιν νέῳ ὄντι Ἀκάμαντι· καὶ μέχρι μὲν τινος ὑπ' αἰδοῦς κατέχεσθαι, ὕστερον δὲ νικωμένην ὑπὸ τοῦ πάθους ἀνακοινώσασθαι Περσέως γυναικὶ (Φυλοβίη αὐτῇ ὄνομα) παρακαλεῖν τε αὐτὴν ὅσον οὐκ ἤδη διοιχομένη ἀρήγειν αὐτῇ. [5]

16 2 κατοικτεῖρουσα δὲ <αὕτη> τὴν συμφορὰν τῆς κόρης δεῖται τοῦ Περσέως, ὅπως συνεργὸς αὐτῇ γένηται ἐκέλευέ τε ξενίαν καὶ φιλότητα τίθεσθαι πρὸς τὸν Ἀκάμαντα. Περσεὺς δὲ τὸ μὲν καὶ τῇ γυναικὶ βουλόμενος ἀρμόδιος εἶναι, τὸ δὲ καὶ τὴν Λαοδίκην οἰκτεῖρων πάσῃ μηχανῇ [ἐπὶ] τὸν Ἀκάμαντα εἰς Δάρδανον ἀφικέσθαι πείθει· καθίστατο γὰρ ὕπαρχος τοῦ χωρίου. ἤλθε καὶ Λαοδίκη ὡς εἰς ἑορτὴν τινα σὺν ἄλλαις τῶν Τρωάδων ἔτι παρθένος οὔσα. [5]

16 3 ἔνθα δὴ παντοδαπὴν θοίνην ἐτοιμασάμενος συγκατακλίνει καὶ τὴν Λαοδίκην αὐτῷ φάμενος μίαν εἶναι τῶν τοῦ βασιλέως παλλακίδων. καὶ Λαοδίκη μὲν οὕτως ἐξέπλησε τὴν ἐπιθυμίαν, χρόνου δὲ προϊόντος γίνεται τῷ Ἀκάμαντι υἱὸς Μούνιτος, ὃν ὑπ' Αἴθρας τραφέντα μετὰ Τροίας ἄλωσιν διεκόμισεν ἐπ' οἴκου. [5]

16 4 καὶ αὐτὸν θηρεύοντα ἐν Ὀλύνθῳ τῆς Θράκης ὄφιν ἀνεῖλεν. *Περὶ τῆς Περιάνδρου μητροῦ c .* [6]

17 1 Λέγεται δὲ καὶ Περιάνδρον τὸν Κορίνθιον τὴν μὲν ἀρχὴν ἐπιεικῇ τε καὶ πρᾶον εἶναι, ὕστερον δὲ φονικώτερον γενέσθαι δι' αἰτίαν τήνδε. ἡ μήτηρ αὐτοῦ κομιδῇ νέου πολλῷ <πόθῳ> κατείχετο· καὶ τέως <μὲν> ἀνεπίμπλατο τῆς ἐπιθυμίας περιπλεκομένη τῷ παιδί. προϊόντος δὲ τοῦ χρόνου τὸ πάθος ἐπὶ μεῖζον ἠΰξετο καὶ κατέχειν τὴν νόσον οὐκ ἔτι οἶα τε ἦν, ἕως ἀποτολήμασσα προσφέρει λόγους τῷ παιδί, ὡς αὐτοῦ γυνὴ τις ἐρῶν τῶν πάντων καλῶν, παρεκάλει τε αὐτὸν μὴ περιορᾶν αὐτὴν περαιτέρω καταξαινομένην. [5]

17 3 ὁ δὲ τὸ μὲν πρῶτον οὐκ ἔφη φθερεῖν ἐξευγμένην γυναικὰ ὑπὸ τε νόμων καὶ ἐθῶν, λιπαρῶς δὲ προσκειμένης τῆς μητρὸς συγκατατίθεται. καὶ ἐπειδὴ νύξ ἐπῆλθεν, εἰς ἣν ἐτέτακτο τῷ παιδί, προεδήλωσεν αὐτῷ μήτε λύχνα φαίνειν ἐν τῷ θαλάμῳ μήτε ἀνάγκην αὐτῇ ἐπάγειν πρὸς τὸ διαλεχθῆναί τι· ἐπιπροσδεῖσθαι γὰρ αὐτὴν <τοῦτο> ὑπ' αἰδοῦς. καθομολογησαμένου δὲ τοῦ Περιάνδρου πάντα ποιήσειν κατὰ τὴν ὑφήγησιν τῆς μητρὸς, ὡς ὅτι κράτιστα αὐτὴν ἀσκήσασα εἰσέρχεται παρὰ τὸν παῖδα καὶ πρὶν ἢ περιφαίνειν ἕω, λαθραίως ἔξεισιν. [5]

17 4 τῇ δ' ὕστεραίᾳ ἀναπυνθανομένης αὐτῆς, εἰ κατὰ νοῦν αὐτῷ γένοιτο καὶ εἰ αὖτις λέγοι αὐτὴν παρ' αὐτὸν ἀφικέσθαι, ὁ Περιάνδρος σπουδάζειν τε ἔφη καὶ ἡσθῆναι οὐ μετρίως. ὡς δὲ <ἐκ> τούτου οὐκ ἀνίει φοιτῶσα πρὸς τὸν παῖδα καὶ τις ἔρως ἐπήει τὸν Περιάνδρον, ἥδη σπουδὴν ἐτίθετο γνωρίσαι τὴν ἄνθρωπον ἣτις ἦν.

17 5 καὶ ἕως μὲν τινος ἐδεῖτο τῆς μητρὸς ἐξικετεῦσαι ἐκείνην, ὅπως τε εἰς λόγους αὐτῷ ἀφίκοιτο, καὶ ἐπειδὴ εἰς πολὺν πόθον ἐπ' <αγ> ἀγοῖτο αὐτόν, δῆλη ποτὲ γένοιτο· νυνὶ δὲ παντάπασιν πρᾶγμα ἄγνωμον πάσχειν διὰ τὸ μὴ ἐφίεσθαι αὐτῷ καθορᾶν τὴν ἐκ πολλοῦ χρόνου συνοῦσαν αὐτῷ. ἐπεὶ δὲ ἡ μήτηρ ἀπεῖργεν αἰτιωμένη τὴν αἰσχύνην τῆς γυναικός, κελεύει τινὰ τῶν ἀμφ' αὐτὸν οἰκετῶν λύχνα κατακρύψαι. [5]

17 6 τῆς δὲ κατὰ τὸ σύνθηες ἀφικομένης καὶ μελλούσης κατακλίνεσθαι ἀναδραμῶν ὁ Περιάνδρος ἀναιρεῖ τὸ φῶς καὶ κατιδὼν τὴν μητέρα ὥρμησεν ἐπὶ τὸ διεργάσασθαι αὐτήν. κατασχεθεὶς δὲ

- ὑπό τινος δαιμονίου φαντάσματος ἀπετράπετο κάκ τούτου παραπλήξ ἦν νοῦ τε καὶ φρενῶν κατέσκηψέ τε εἰς ὠμότητα καὶ πολλοὺς ἀπέσφαξε τῶν πολιτῶν. ^[5]
- 17 7 ἡ δὲ μήτηρ πολλὰ κατολοφυραμένη τὸν ἑαυτῆς δαίμονα ἀνεῖλεν ἑαυτήν. Περὶ Νεαίρα c . ^[6]
- 18 N Ἴστορεῖ Θεόφραστος ἐν α τῶν πρὸς τοὺς καιροὺς. Ὑψικρέων δὲ Μιλήσιος καὶ Προμέδων Νάξιος μάλιστα φίλω ἦσθην.
- 18 1 ἀφικομένου οὖν ποτε Προμέδοντος εἰς Μίλητον θάτερου λέγεται τὴν γυναῖκα Νεαίραν ἐρασθῆναι αὐτοῦ. καὶ παρόντος μὲν τοῦ Ὑψικρέοντος μὴ τολμᾶν αὐτὴν διαλέγεσθαι τῷ ξένῳ, μετὰ δὲ χρόνον, ὡς ὁ μὲν Ὑψικρέων ἐτύγχανεν ἀποδημῶν, ὁ δὲ αὐτὶς ἀφίκετο, νύκτωρ αὐτοῦ κοιμωμένου ἐπείσөрχεται ἡ Νεαίρα. καὶ πρῶτον μὲν οἷα τε ἦν πείθειν αὐτόν· ἐπειδὴ δὲ ἐκεῖνος οὐκ ἐνεδίδου Δία τε Ἑταιρήϊον καὶ Ξένιον αἰδούμενος, προσέταξεν ἡ Νεαίρα ταῖς θεραπαίναις ἀποκλεῖσαι τὸν θάλαμον καὶ οὕτως πολλὰ ἐπαγωγὰ ποιούσης ἠναγκάσθῃ μιγῆναι αὐτῇ. ^[5]
- 18 3 τῇ μέντοι ὑστεραίᾳ δεινὸν ἡγησάμενος εἶναι τὸ πραχθὲν ὥχετο πλέων ἐπὶ τῆς Νάξου. ἔνθα <δὴ> καὶ ἡ Νεαίρα δείσασα τὸν Ὑψικρέοντα διέπλευσεν εἰς τὴν Νάξον· καὶ ἐπειδὴ αὐτὴν ἐξήτει ὁ Ὑψικρέων, ἰκέτις προσκαθίζετο ἐπὶ τῆς ἐστίας τῆς ἐν τῷ πρυτανείῳ. οἱ δὲ Νάξιοι λιπαροῦντι τῷ Ὑψικρέοντι ἐκδώσειν μὲν οὐκ ἔφασαν, ἐκέλευον μέντοι πείσαντα αὐτὴν ἄγεσθαι. ^[5]
- 18 4 δόξας δὲ ὁ Ὑψικρέων ἀσεβεῖσθαι πείθει Μιλησίους πολεμεῖν τοῖς Ναξίοις. Περὶ Παγκρατοῦ c . ^[4]
- 19 N Ἴστορεῖ Ἀνδρίσκος ἐν Ναξιακῶν β . Σκέλλις δὲ καὶ Ἀγασσαμενὸς Ἐκίτορος οἱ Θρᾶκες ὁρμήσαντες ἀπὸ νήσου τῆς πρότερον μὲν Στρογγύλης, ὕστερον δὲ Νάξου κληθείσης, ἐληΐζοντο μὲν τὴν τε Πελοπόννησον καὶ τὰς πέριξ νήσους· προσσχόντες δὲ Θεσσαλίᾳ πολλάς τε ἄλλας γυναῖκας κατέσυραν, ἐν δὲ καὶ τὴν Ἀλωέως γυναῖκα Ἰφιμέδην καὶ θυγατέρα αὐτῆς Παγκρατῶ. ^[5]
- 19 1 ἥς ἀμφοτέρω εἰς ἔρωτα ἀφικόμενοι ἀλλήλους κατέκτειναν. Περὶ Ἀεροῦ c . ^[8]
- 20 1 Λέγεται δὲ καὶ Οἰνοπίωνος καὶ νύμφης Ἑλίκης <ἐν Χίῳ> Ἀερῶ κόρην γενέσθαι. ταύτης δὲ Ὠρίωνα τὸν Ὑριέως ἐρασθέντα παρ' αὐτοῦ παραιτεῖσθαι τὴν κόρην καὶ διὰ ταύτην τὴν τε νῆσον ἐξημερῶσαι τότε θηρίων ἀνάπλεων οὔσαν λείαν τε πολλὴν περιελαύνοντα τῶν προσχώρων ἔδνα διδόναι. τοῦ μέντοι Οἰνοπίωνος ἐκάστοτε ὑπερτιθεμένου τὸν γάμον διὰ τὸ ἀποστυγεῖν αὐτῷ γαμβρὸν τοιοῦτον γενέσθαι, ὑπὸ μέθης ἔκφρονα γενόμενον τὸν Ὠρίωνα κατᾶξαι τὸν θάλαμον, [καὶ] ἔνθα ἡ παῖς ἐκοιμᾶτο, καὶ βιαζόμενον ἐκκαῆναι τοὺς ὀφθαλμοὺς ὑπὸ τοῦ Οἰνοπίωνος. ^[5]
- 21 T Περὶ Πεισιδίκη c . Λέγεται δὲ καί, ὅτε Ἀχιλλεὺς πλέων τὰς προσεχεῖς τῇ ἡπείρῳ νήσους ἐπόρθει, προσσχεῖν αὐτὸν Λέσβῳ. ^[6]
- 21 1 ἔνθα δὴ καθ' ἐκάστην τῶν πόλεων αὐτὸν ἐπιόντα κεραΐζειν. ὡς δὲ οἱ Μήθυμναν οἰκοῦντες μάλα κρατερῶς ἀντεῖχον καὶ ἐν πολλῇ ἀμηχανίᾳ ἦν διὰ τὸ μὴ δύνασθαι ἐλεῖν τὴν πόλιν, Πεισιδίκην τινὰ Μηθυμναίαν, τοῦ βασιλέως θυγατέρα, θεασαμένην ἀπὸ τοῦ τείχους τὸν Ἀχιλλέα ἐρασθῆναι αὐτοῦ καὶ οὕτως τὴν τροφὸν διαπεμψαμένην ὑπισχνεῖσθαι ἐγχειρίσειν αὐτῷ τὴν πόλιν, εἶγε μέλλοι αὐτὴν γυναῖκα ἔξειν. ^[5]
- 21 3 ὁ δὲ τὸ μὲν παραυτίκα καθωμολογήσατο. ἐπεὶ μέντοι ἐγκρατὴς <τῆς> πόλεως ἐγένετο, νεμεσήσας ἐπὶ τῷ δρασθέντι προὔτρεψατο τοὺς στρατιώτας καταλεῦσαι τὴν κόρην. μέμνηται τοῦ πάθους τοῦδε καὶ ὁ τὴν Λέσβου κτίσιν ποιήσας ἐν τοῖσδε· ἔνθα δὲ Πηλεΐδης κατὰ μὲν κτάνε Λάμπετον ἥρω, ἐκ δ' Ἰκετάονα πέφνεν, ἰθαιγενέος Λεπετύμνου υἱέα Μηθύμνης τε, καὶ ἀλκηέστατον ἄλλων αὐτοκασίγνητον Ἑλικάονος ἔνδοθι πάτρης τηλίκον Ὑψίπυλον· θαλερὴ δὲ

μιν ἄασε Κύπρις· ἡ γὰρ ἐπ' Αἰακίδῃ κούρῃ φρένας ἐπτοίησεν Πεισιδίκη, ὅτε τόν γε μετὰ προμάχοισιν Ἀχαιῶν χάρμῃ ἀγαλλόμενον θηέσκετο, πολλὰ δ' ἐς ὑγρὴν ἡέρα χεῖρας ἔτεινεν ἐελδομένη φιλότῃτος. εἶτα μικρὸν ὑποβάς· δέκτο μὲν αὐτίκα λαὸν Ἀχαιῶν ἐνδοθὶ πάτρης παρθενικῇ κληῖδας ὑποχλίσσασα πυλῶν· ἔτλη δ' οἷσιν ἰδέσθαι ἐν ὀφθαλμοῖσι τοκῆας χαλκῶ ἐληλαμένους καὶ δούλια δεσμὰ γυναικῶν ἐλκομένων ἐπὶ νῆας ὑποσχέσῃς Ἀχιλλῆος, ὄφρα νυὸς γλαυκῆς Θέτιδος πέλοι, ὄφρα οἱ εἶεν πενθεροὶ Αἰακίδαι, Φθίῃ δ' ἐνὶ δώματα ναῖοι ἀνδρὸς ἀριστῆος πινυτὴ δάμαρ· οὐδ' ὄγ' ἔμελλεν τὰ ῥέξειν, ὅλοῦ δ' ἐπαγάσσατο πατρίδος οἴτῳ. ἐνθ' ἤγ' αἰνότατον γάμον εἶσιδε Πηλεΐδαο Ἀργείων ὑπὸ χερσὶ δυσάμμορος, οἱ μιν ἔπεφνον πανσυδίῃ θαμινῇσιν ἀράσσοντες λιθάδεσσιν. Περὶ Νανίδο c . [25]

22 N Ἡ ἱστορία παρὰ Λικυμνίῳ τῷ Χίῳ μελοποιῶ καὶ Ἑρμησιάνακτι. Ἐφασαν δέ τινες καὶ τὴν Σαρδίων ἀκρόπολιν ὑπὸ Κύρου τοῦ Περσῶν βασιλέως ἀλῶναι προδοῦσης τῆς Κροίσου θυγατρὸς Νανίδος.

22 1 ἐπειδὴ γὰρ ἐπολιόρκει Σάρδεις Κῦρος καὶ οὐδὲν αὐτῷ εἰς ἄλωσιν τῆς πόλεως προὔβαινεν ἐν πολλῷ τε δέει ἦν, μὴ ἀθροισθὲν τὸ συμμαχικὸν αὐτῆς τῷ Κροίσῳ διαλύσειεν αὐτῷ τὴν στρατιάν, τότε τὴν παρθένον ταύτην ἔχει λόγος περὶ προδοσίας συνθεμένην τῷ Κύρῳ, εἰ κατὰ νόμους Περσῶν ἔξει γυναῖκα αὐτήν, κατὰ τὴν ἄκραν μηδενὸς φυλάσσοντος δι' ὀχυρότητα τοῦ χωρίου εἰσδέχεσθαι τοὺς πολεμίους συνεργῶν αὐτῇ καὶ ἄλλων τινῶν γενομένων. τὸν μέντοι Κῦρον μὴ ἐμπεδῶσαι αὐτῇ τὴν ὑπόσχεσιν. Περὶ Χειλωνίδο c . [13]

23 1 Κλεώνυμος <δὲ> ὁ Λακεδαιμόνιος βασιλείου γένους ὢν καὶ πολλὰ κατορθωσάμενος Λακεδαιμονίοις ἔγημε Χειλωνίδα προσήκουσαν αὐτῷ κατὰ γένος. ταύτῃ σφοδρῶς ἐπιτεταμένου τοῦ Κλεωνύμου καὶ τὸν ἔρωτα οὐκ ἡρέμα φέροντος, τοῦ μὲν κατηλόγει, πᾶσα δὲ ἐνέκειτο Ἀκροτάτῳ, τῷ τοῦ βασιλέως υἱεῖ. καὶ γὰρ ὁ μεираκίσκος αὐτῆς ἀναφανδὸν ὑπεκαίετο, ὥστε πάντας ἀνὰ στόμα ἔχειν τὴν ὁμιλίαν αὐτῶν. [5]

23 2 δι' ἣν αἰτίαν δυσανασχετήσας ὁ Κλεώνυμος καὶ ἄλλως δὲ οὐκ ἀρεσκόμενος τοῖς Λακεδαιμονίοις ἔθεσιν ἐπεραιώθη πρὸς Πύρρον εἰς Ἥπειρον καὶ αὐτὸν ἀναπείθει πειραῖσθαι τῆς Πελοποννήσου ὥς, εἴγε ἐντόνως ἄψαιντο τοῦ πολέμου, ῥαδίως ἐκπολιορκήσοντες τὰς ἐν αὐτῇ πόλεις. ἔφη δὲ καὶ αὐτῷ τι ἤδη προδιειργάσθαι, ὥστε καὶ στάσιν ἐγγενέσθαι τισὶ τῶν πόλεων. * * * * * Περὶ Ἰππαρίνο υ . [11]

24 1 Ἰππαρίνος δὲ Συρακοσίων τύραννος εἰς ἐπιθυμίαν ἀφίκετο πάνυ καλοῦ παιδός (Ἀχαιὸς αὐτῷ ὄνομα)· τοῦτον ἐξαλλάγμασι πολλοῖς ὑπαγόμενος πείθει τὴν οἰκίαν ἀπολιπόντα σὺν αὐτῷ μένειν. χρόνου δὲ προϊόντος ὥς πολεμίων τις ἔφοδος προσηγγέλη πρὸς τι τῶν ὑπ' ἐκείνου κατεχομένων χωρίων καὶ ἔδει κατὰ τάχος βοηθεῖν, ἐξορμῶν ὁ Ἰππαρίνος παρεκελεύσατο τῷ παιδί, εἴτις ἐντὸς τῆς αὐλῆς βιάζοιτο, κατακαίνειν αὐτὸν τῇ σπάθῃ, ἣν ἐτύγχανεν αὐτῷ κεχαρισμένος. καὶ ἐπειδὴ συμβαλὼν τοῖς πολεμίοις κατὰ κράτος αὐτοὺς εἴλεν, ἐπὶ πολὺν οἶνον ἐτράπετο καὶ συνουσίαν· ἐκκαίόμενος δὲ ὑπὸ μέθης καὶ πόθου τοῦ παιδὸς ἀφίππευσεν εἰς τὰς Συρακούσας καὶ παραγενόμενος ἐπὶ τὴν οἰκίαν, ἔνθα τῷ παιδί παρεκελεύσατο μένειν, ὅς μὲν ἦν οὐκ ἐδήλου, θετταλίζων δὲ τῇ φωνῇ τὸν Ἰππαρίνον ἔφησεν ἀπεκτονηκέναι. [5]

24 2 ὁ δὲ παῖς διαγανακτήσας σκοτούς ὄντος παῖε καίριαν τὸν Ἰππαρίνον· ὁ δὲ τρεῖς ἡμέρας ἐπιβιούς καὶ τοῦ φόνου τὸν Ἀχαιὸν ἀπολύσας ἐτελεύτησεν. Περὶ Φαῦλλο υ . [11]

25 N Ἱστορεῖ Φύλαρχος. Φαῦλλος δὲ τύραννος ἡράσθη τῆς Ἀρίστωνος γυναικός, ὃς Οἰταίων προστάτης ἦν.

25 1 οὗτος διαπεμπόμενος πρὸς αὐτὴν χρυσὸν τε πολὺν καὶ ἄργυρον ἐπηγγέλλετο δώσειν εἴ τε τινὸς ἄλλου δέοιτο, φράζειν ἐκέλευεν ὥς οὐχ ἁμαρτησομένην. τὴν δ' ἄρα πολὺς εἶχε πόθος

ὄρμου τοῦ τότε κειμένου ἐν τῷ τῆς Προνοίας Ἀθηνᾶς ἱερῷ, ὃν εἶχε λόγος Ἐριφύλης γεγονέναι, ἡξίου τε ταύτης τῆς δωρεᾶς τυχεῖν. ^[5]

25 2 Φάυλλος δὲ τὰ τε ἄλλα κατασύρων ἐκ Δελφῶν ἀναθήματα ἀναιρεῖται καὶ τὸν ὄρμον. ἐπεὶ δὲ διεκομίσθη εἰς οἶκον τὸν Ἀρίστωνος, χρόνον μὲν τινα ἐφόρει αὐτὸν ἡ γυνὴ μάλα περίπυστος οὔσα, μετὰ δὲ ταῦτα παραπλήσιον αὐτῇ πάθος συνέβη τῶν περὶ τὴν Ἐριφύλην γενομένων. ^[5]

25 3 ὁ γὰρ νεώτερος τῶν υἱῶν αὐτῆς μανεῖς τὴν οἰκίαν ὑφῆψε καὶ τὴν τε μητέρα καὶ τὰ πολλὰ τῶν κτημάτων κατέφλεξεν. Περὶ Ἀπριάτη c. ^[7]

26 N Ἱστορεῖ Εὐφορίων Θρακί. Ἐν <δὲ> Λέσβῳ παιδὸς Ἀπριάτης Τράμβηλος ὁ Τελαμῶνος ἔρασθεὶς πολλὰ ἐποιεῖτο εἰς τὸ προσαγαγέσθαι τὴν κόρην.

26 1 ὥς δὲ ἐκείνη οὐ πάνυ ἐνεδίδου, ἐνενοεῖτο δόλῳ καὶ ἀπάτῃ περιγενέσθαι αὐτῆς. πορευομένην οὖν ποτε σὺν θεραπαινίδις ἐπὶ τι τῶν πατρῶων χωρίων, ὃ πλησίον τῆς θαλάσσης ἔκειτο, λοχήσας εἶλεν.

26 2 ὥς δὲ ἐκείνη πολὺ μᾶλλον ἀπεμάχετο περὶ τῆς παρθενίας, ὀργισθεὶς Τράμβηλος ἔρριπεν αὐτὴν εἰς τὴν θάλασσαν· ἐτύγχανε δὲ ἀγχιβαθὴς οὔσα. καὶ ἡ μὲν ἄρα οὕτως ἀπολώλει. τινὲς μὲντοι ἔφασαν διωκομένην ἑαυτὴν ῥῖψαι. Τράμβηλον δὲ οὐ πολὺ μετέπειτα τίσις ἐλάμβανεν ἐκ θεῶν. ^[5]

26 3 ἐπειδὴ γὰρ Ἀχιλλεὺς ἐκ τῆς Λέσβου πολλὴν λείαν ἀποτεμόμενος ἤγαγεν, οὗτος ἐπαγομένων αὐτὸν τῶν ἐγχωρίων βοηθὸν συνίσταται αὐτῷ. ἔνθα δὲ πληγεὶς εἰς τὰ στέρνα παραχρῆμα πίπτει. ^[5]

26 4 ἀγάμενος δὲ τῆς ἀλκῆς αὐτὸν Ἀχιλλεὺς ἔτι ἔμπνουν ἀνέκρινεν, ὅστις τε ἦν καὶ ὀπόθεν. ἐπεὶ δὲ ἔγνω παῖδα Τελαμῶνος ὄντα, πολλὰ κατοδυρόμενος ἐπὶ τῆς ἡϊόνος μέγα χῶμα ἔχωσε· τοῦτο ἔτι νῦν ἡρῶων Τραμβήλου καλεῖται. Περὶ Ἀλκινόη c. ^[6]

27 N Ἱστορεῖ Μοιρῶ ἐν ταῖς Ἀραῖς. Ἐχει δὲ λόγος καὶ Ἀλκινόην τὴν Πολύβου μὲν τοῦ Κορινθίου θυγατέρα, γυναικὰ δὲ Ἀμφιλόχου τοῦ Δρύαντος, κατὰ μῆνιν Ἀθηνᾶς ἐπιμανῆναι ξένῳ Σαμίῳ (Ξάνθος αὐτῷ ὄνομα).

27 1 ἐπὶ μισθῷ γὰρ αὐτὴν ἀγαγομένην χερνήτιν γυναῖκα Νικάνδρην [καὶ] ἐργασαμένην ἐνιαυτὸν ὕστερον ἐκ τῶν οἰκείων ἐλάσαι μὴ ἐντελῇ τὸν μισθὸν ἀποδοῦσαν· τὴν δὲ ἀράσασθαι πολλὰ Ἀθηνᾶ τίσασθαι αὐτὴν ἀντ' ἀδίκου στερήσεως. ὅθεν εἰς τοσοῦτον [τε] ἐλθεῖν, ὥστε ἀπολιπεῖν οἶκόν τε καὶ παῖδας ἤδη γεγονότας συνεκπλεῦσαι τε τῷ Ξάνθῳ. ^[5]

27 2 γενομένην δὲ κατὰ μέσον πόρον ἔννοϊαν λαβεῖν τῶν εἰργασμένων καὶ αὐτίκα πολλὰ τε δάκρυα προῖεσθαι καὶ ἀνακαλεῖν ὅτε μὲν ἄνδρα κουρίδιον, ὅτε δὲ τοὺς παῖδας. τέλος δὲ πολλὰ τοῦ Ξάνθου παρηγοροῦντος καὶ φαμένου γυναῖκα ἔξειν μὴ πειθομένην ῥῖψαι ἑαυτὴν εἰς θάλασσαν. Περὶ Κλείτη c. ^[9]

28 N Ἱστορεῖ Εὐφορίων Ἀπολλοδώρῳ, τὰ ἐξῆς Ἀπολλώνιος Ἀργοναυτικῶν α. Διαφόρως δὲ ἱστορεῖται περὶ Κυζίκου τοῦ αἰνέου.

28 1 οἱ μὲν γὰρ αὐτὸν ἔφασαν ἀρμοσάμενον Λάρισαν τὴν Πιάσου, ἥ ὁ πατὴρ ἐμίγη πρὸ γάμου, μαχόμενον ἀποθανεῖν, τινὲς δὲ προσφάτως γήμαντα Κλείτην συμβαλεῖν δι' ἄγνοιαν τοῖς μετὰ Ἰάσονος ἐπὶ τῆς Ἀργοῦς πλέουσι καὶ οὕτως πεσόντα πᾶσι μεγάλως ἀλγεινὸν πόθον ἐμβαλεῖν, ἐξόχως δὲ τῇ Κλείτῃ. ἰδοῦσα γὰρ αὐτὸν ἔρριμμένον περιεχύθη καὶ πολλὰ κατωδύρατο, νύκτωρ δὲ λαθοῦσα τὰς θεραπαινίδας ἀπὸ τινος δένδρου ἀνήρτησεν <ἐαυτήν>. ^[5]

29 T Περὶ Δάφνιδος c. Ἱστορεῖ Τίμαιος Σικελικοῖς. ^[4]

29 1 Ἐν Σικελίᾳ δὲ Δάφνις Ἑρμοῦ παῖς ἐγένετο, σύριγγι δὴ τε δεξιῶς χρῆσασθαι καὶ τὴν ἰδέαν ἐκπρεπῆς. οὗτος εἰς μὲν τὸν πολὺν ὄμιλον ἀνδρῶν οὐ κατήει· βουκολῶν δὲ κατὰ τὴν Αἴττην

χείματός τε καὶ θέρους ἡγαυύλει. τούτου λέγουσιν Ἐχενάϊδα νύμφην ἐρασθεῖσαν παρακελεύεσθαι αὐτῷ γυναικὶ μὴ πλησιάζειν· μὴ πειθομένου γὰρ αὐτοῦ συμβήσεσθαι τὰς ὄψεις ἀποβαλεῖν. ὁ δὲ χρόνον μὲν τινα καρτερῶς ἀντεῖχεν, καίπερ οὐκ ὀλίγων ἐπιμαινομένων αὐτῷ. ^[5]

29 2 ὕστερον δὲ μία τῶν κατὰ τὴν Σικελίαν βασιλίδων οἶνω πολλῷ δηλησαμένη αὐτὸν ἤγαγεν εἰς ἐπιθυμίαν αὐτῇ μιγῆναι. καὶ οὕτως ἐκ τοῦδε ὁμοίως Θαμύρα τῷ Θρακὶ δι' ἀφροσύνην ἐπεπήρωτο. Περὶ Κελτίνης c. ^[6]

30 1 Λέγεται δὲ καὶ Ἡρακλέα, ὅτε ἀπ' Ἐρυθείας τὰς Γηρυόνης βοῦς ἤγαγεν, ἀλώμενον διὰ τῆς Κελτῶν χώρας ἀφικέσθαι παρὰ Βρεταννόν· τῷ δὲ ἄρα ὑπάρχειν θυγατέρα Κελτίνην ὄνομα. ταύτην δὲ ἐρασθεῖσαν τοῦ Ἡρακλέους κατακρύψαι τὰς βοῦς μὴ θέλειν τε ἀποδοῦναι, εἰ μὴ πρότερον αὐτῇ μιχθῆναι. τὸν δὲ Ἡρακλέα τὸ μὲν τι καὶ τὰς βοῦς ἐπειγόμενον ἀνασώσασθαι, πολὺ μᾶλλον μέντοι τὸ κάλλος ἐκπλαγέντα τῆς κόρης συγγενέσθαι αὐτῇ· καὶ αὐτοῖς χρόνου περιήκοντος γενέσθαι παῖδα Κελτόν, ἀφ' οὗ δὴ Κελτοὶ προσηγορεύθησαν. ^[5]

31 T Περὶ Θυμοίτου υ. Ἱστορεῖ Φύλαρχος. ^[6]

31 1 Λέγεται δὲ καὶ Θυμοίτην ἀρμόσασθαι μὲν Τροιζῆνος τὰδελεφοῦ θυγατέρα Εὐῶπιν· αἰσθανόμενον δὲ συνοῦσαν αὐτὴν διὰ σφοδρὸν ἔρωτα τὰδελεφῷ δηλῶσαι τῷ Τροιζῆνι. τὴν δὲ διὰ τε δέος καὶ αἰσχύνην ἀναρτῆσαι αὐτὴν πολλὰ πρότερον λυπηρὰ καταρασαμένην τῷ αἰτίῳ τῆς συμφορᾶς. ἔνθα δὴ τὸν Θυμοίτην μετ' οὐ πολὺν χρόνον ἐπιτυχεῖν γυναικὶ μάλα καλῇ τὴν ὄψιν ὑπὸ τῶν κυμάτων ἐκβεβλημένη καὶ αὐτῆς εἰς ἐπιθυμίαν ἐλθόντα συνεῖναι. ^[5]

31 2 ὥς δὲ ἤδη ἐνεδίδου τὸ σῶμα διὰ μῆκος χρόνου, χῶσαι αὐτῇ μέγαν τάφον καὶ οὕτως μὴ ἀνιέμενον <ὑπὸ> τοῦ πάθους ἐπικατασφάζει αὐτόν. Περὶ Ἀνθίπης c. ^[6]

32 1 Παρὰ δὲ Χάοσι μειρακίσκος τις τῶν πάνυ δοκίμων Ἀνθίπης ἡράσθη. ταύτην ὑπελθὼν πάσῃ μηχανῇ πείθει αὐτῷ συμμιγῆναι. ἡ δὲ ἄρα καὶ αὐτὴ οὐκ ἐκτὸς ἦν τοῦ πρὸς τὸν παῖδα πόθου. καὶ ἐκ τοῦδε λανθάνοντες τοὺς αὐτῶν γονεῖς ἐξεπίπλασαν τὴν ἐπιθυμίαν. ἐορτῆς δέ ποτε τοῖς Χάοσι δημοτελοῦς ἀγομένης καὶ πάντων εὐωχουμένων ἀποσκεδασθέντες εἷς τινα δρυμὸν κατειλήθησαν. ^[5]

32 2 ἔτυχεν δὲ ἄρα ὁ τοῦ βασιλέως υἱὸς Κίχυρος πάρδαλιν διώκων. ἥς συνελασθείσης εἰς ἐκεῖνον τὸν δρυμὸν ἀφίησιν ἐπ' αὐτὴν τὸν ἄκοντα· καὶ τῆς μὲν ἀμαρτάνει, τυγχάνει δὲ τῆς παιδός. ὑπολαβὼν δὲ τὸ θηρίον καταβεβληκέναι ἐγγυτέρω τὸν ἵππον προσελαύνει καὶ καταμαθὼν τὸ μειράκιον ἐπὶ τοῦ τραύματος τῆς παιδὸς ἔχον τῷ χεῖρι ἐκτός τε φρενῶν ἐγένετο καὶ περιδινηθεὶς ἀπολισθάνει τοῦ ἵππου εἰς χωρίον ἀπόκρημνον καὶ πετρῶδες. ^[5]

32 3 ἔνθα δὴ ὁ μὲν ἐτεθνήκει, οἱ δὲ Χάονες τιμῶντες τὸν βασιλέα κατὰ τὸν αὐτὸν τόπον τείχη περιεβάλοντο καὶ τὴν πόλιν ἐκάλεσαν Κίχυρον. φασὶ δὲ τινες τὸν δρυμὸν ἐκεῖνον εἶναι τῆς Ἐχίονος θυγατρὸς Ἠπείρου, ἣν μεταναστᾶσαν ἐκ Βοιωτίας βαδίζειν μεθ' Ἀρμονίας καὶ Κάδμου φερομένην τὰ Πενθέως λείψανα, ἀποθανοῦσαν δὲ περὶ τὸν δρυμὸν τόνδε ταφῆναι· διὸ καὶ τὴν γῆν Ἠπειρον ἀπὸ ταύτης ὀνομασθῆναι. ^[5]

33 T Περὶ Ἀσσάονο c. Ἱστορεῖ Ξάνθος Λυδιακοῖς καὶ Νεάνθης β καὶ Σιμίας ὁ Ῥόδιος. ^[6]

33 1 Διαφόρως δὲ [καὶ] τοῖς πολλοῖς ἱστορεῖται καὶ τὰ Νιόβης· οὐ γὰρ Ταντάλου φασὶν αὐτὴν γενέσθαι, ἀλλ' Ἀσσάονος μὲν θυγατέρα, Φιλόττου δὲ γυναῖκα, εἰς ἔριν δὲ ἀφικομένην Λητοῖ περὶ καλλιτεκνίας ὑποσχεῖν τίσιν τοιάνδε. τὸν μὲν Φίλοττον ἐν κυνηγίᾳ διαφθαρῆναι· τὸν δὲ Ἀσσάονα τῆς θυγατρὸς πόθῳ σχόμενον αὐτὴν αὐτῷ γήμασθαι. ^[5]

33 2

μη ἐνδιδούσης δὲ τῆς Νιόβης τοὺς παῖδας αὐτῆς εἰς εὐωχίαν καλέσαντα καταπρῆσαι. καὶ τὴν μὲν διὰ ταύτην τὴν συμφορὰν ἀπὸ πέτρας ὑψηλοτάτης αὐτὴν ῥίψαι, ἔννοϊαν δὲ λαβόντα τῶν σφετέρων ἀμαρτημάτων διαχρήσασθαι τὸν Ἀσσάονα ἑαυτόν. ^[5]

34 T Περὶ Κορύθο υ . Ἱστορεῖ Ἑλλάνικος Τρωϊκῶν * καὶ Κεφάλων ὁ Γεργίτιος. ^[4]

34 1 Ἐκ δὲ Οἰνῶνης καὶ Ἀλεξάνδρου παῖς ἐγένετο Κόρυθος. οὗτος ἐπίκουρος ἀφικόμενος εἰς Ἴλιον Ἑλένης ἠράσθη· καὶ αὐτὸν ἐκείνη μάλα φιλοφρόνως ὑπεδέχετο. ἦν δὲ τὴν ιδέαν κράτιστος. φωράσας δὲ αὐτὸν ὁ πατὴρ ἀνεῖλεν. Νίκανδρος μέντοι τὸν Κόρυθον οὐκ Οἰνῶνης, ἀλλὰ Ἑλένης καὶ Ἀλεξάνδρου φησὶ γενέσθαι λέγων ἐν τούτοις· ἡρία τ' εἰν Αἴδαο κατοικομένου Κορύθοιο, ὄντε καὶ ἀρπακτοῖσιν ὑποδμηθεὶς ὑμεναίοις Τυνδαρὶς αἴν' ἀχέουσα κακὸν γόνον ἦρατο βούτεω. ^[5]

35 T Περὶ Εὐλιμένης c . [Ἱστορεῖ Ἀσκληπιάδης ὁ Μυρλεανὸς Βιθυνιακῶν α . ^[6]

35 N] Ἐν δὲ Κρήτῃ ἠράσθη Λύκαστος τῆς Κύδωνος θυγατρὸς Εὐλιμένης, ἣν ὁ πατὴρ Ἀπτέρω καθωμολόγητο πρωτεύοντι τότε Κρητῶν.

35 1 ταύτῃ κρύφα συνῶν ἐλελήθει. ὥς δὲ τῶν Κρητικῶν τινες πόλεων ἐπισυνέστησαν Κύδωνι καὶ πολὺ περιῆσαν, πέμπει τοὺς πευσομένους εἰς θεοῦ, ὃ τι ἂν ποιῶν κρατήσκειν τῶν πολεμίων.

35 2 καὶ αὐτῷ θεσπίζεται τοῖς ἐγχωρίοις ἥρωσι σφαγιάσαι παρθένον. ἀκούσας δὲ τοῦ χρηστηρίου Κύδων διεκλήρου τὰς παρθένους πάσας καὶ κατὰ δαίμονα ἢ θυγάτηρ λαγχάνει. ^[5]

35 3 Λύκαστος δὲ δείσας περὶ αὐτῆς μηνύει τὴν φθορὰν καὶ ὥς ἐκ πολλοῦ χρόνου συνείη αὐτῇ, ὃ δὲ πολὺς ὄμιλος πολὺ μᾶλλον ἐδικαίου αὐτὴν τεθνάναι. ἐπειδὴ δὲ ἐσφαγιάσθη, ὁ Κύδων τὸν ἱερέα κελεύει αὐτῆς διατεμεῖν τὸ ἐπομφάλιον καὶ οὕτως εὐρέθῃ ἔγκυος. ^[5]

35 4 Ἀπτερος δὲ δόξας ὑπὸ Λυκάστου δεινὰ πεπονθέναι λοχήσας αὐτὸν ἀνεῖλε καὶ διὰ ταύτην τὴν αἰτίαν ἔφυγε πρὸς Ξάνθον εἰς Τέρμερα. Περὶ Ἀργανθῶν c . ^[6]

36 N <Ἱστορεῖ Ἀσκληπιάδης ὁ Μυρλεανὸς Βιθυνιακῶν α .> Λέγεται δὲ καὶ Ῥῆσον, πρὶν ἐς Τροίαν ἐπίκουρον ἐλθεῖν, ἐπὶ πολλὴν γῆν ἰέναι προσαγόμενόν τε καὶ δασμὸν ἐπιτιθέντα.

36 1 ἔνθα δὴ καὶ εἰς Κίον ἀφικέσθαι κατὰ κλέος γυναικὸς καλῆς (Ἀργανθῶν αὐτῇ ὄνομα). αὕτη τὴν μὲν κατ' οἶκον δίαιταν καὶ μονὴν ἀπέστυγεν, ἀθροισαμένη δὲ κύνας πολλοὺς ἐθήρευνεν οὐ μάλα τινὰ προσιεμένη.

36 2 ἐλθὼν οὖν ὁ Ῥῆσος εἰς τόνδε τὸν χῶρον βίᾳ μὲν αὐτὴν οὐκ ἤγεν· ἔφη δὲ θέλειν αὐτῇ συγκυνηγεῖν· καὶ αὐτὸς γὰρ ὁμοίως ἐκείνῃ τὴν πρὸς ἀνθρώπους ὁμιλίαν ἐχθαίρειν· ἢ δὲ ταῦτα λέξαντος ἐκείνου κατήνεσε πειθομένη αὐτὸν ἀληθῆ λέγειν. χρόνου δ' <οὐ> πολλοῦ διαγενομένου εἰς πολὺν ἔρωτα παραγίνεται τοῦ Ῥήσου. ^[5]

36 3 καὶ τὸ μὲν πρῶτον ἡσυχάζει αἰδοῖ κατεχομένη, ἐπειδὴ δὲ σφοδρότερον ἐγίνετο τὸ πάθος, ἀπετόλμησεν εἰς λόγους ἐλθεῖν αὐτῷ· καὶ οὕτως ἐθέλων <ἐθέλουσαν> αὐτὴν ἐκεῖνος ἡγάγετο γυναικᾶ. ὕστερον δὲ πολέμου γενομένου τοῖς Τρωσὶ μετῆσαν αὐτὸν οἱ βασιλεῖς ἐπίκουρον. ^[5]

36 4 ἢ δὲ Ἀργανθῶν, εἴτε καὶ δι' ἔρωτα, ὃς πολὺς ὑπῆν αὐτῇ, εἴτε καὶ ἄλλως καταμαντευομένη τὸ μέλλον, βαδίζειν αὐτὸν οὐκ εἶα. Ῥῆσος δὲ μαλακιζόμενος τῇ μονῇ οὐκ ἠνέσχετο, ἀλλὰ ἦλθεν εἰς Τροίαν καὶ μαχόμενος ἐπὶ ποταμῷ τῷ νῦν ἅπ' ἐκείνου Ῥήσῳ καλουμένῳ πληγεὶς ὑπὸ Διομήδους ἀποθνήσκει. ἢ δὲ ὥς ἦσθετο τεθνηκότος αὐτοῦ, αὗτις ἀπεχώρησεν εἰς τὸν τόπον, ἔνθα ἐμίγη πρῶτον αὐτῷ, καὶ περὶ αὐτὸν ἀλωμένη θαμὰ ἐβόα τοῦνομα τοῦ Ῥήσου· τέλος δὲ σῖτα καὶ ποτὰ μὴ προσιεμένη διὰ λύπην ἐξ ἀνθρώπων ἀπηλλάγη. ^[5]